


பொருள்

Sl no 106

80
1-1902



Sl. No. 106

Acqu. No. 3331

Dhirangini.

సంపత్తి దాతృరశాలయందు

కాగితమై ప్రకటింపబడియె.

ధరంబు

Sl. No. 106

Acc. no. 3331

మండు

ప్రకటింపబడియె.

శ్రీరఘు.

శుభమస్తు.

శ్రీవిఘ్నరాజాయనమః.

ధీరంజని

అనునీకపట వేదాంత కుఠారమును

శ్రీసిద్ధిగణేశ్వరప్రసాద సమాలభానవద్యవిద్వాన్జైభవ

నీలినంశోద్భవ రంగయాభ్యుత్పతీయతనూభవ

పెంచెలాహ్వయప్రణీతంబై

ఈ ప్రమాద నిత్యదోషంబులు లేకుండునటుల

బంధులచే పఠనముజరుగి

నై శ్రేయకులతలకులగు

మ-రా-రాశ్రీ, బచ్చు - నరసింహులు సెట్టిగారి వలన

చెన్నపురి

అనంతముద్రాక్షరశాలయందు

రాంకితమై ప్రకటింపబడియె.

పీఠిక.


సుజనులారా !

ఈ కాలంబునగొండలు జ్ఞానహీనులయి పూర్వాచారపరాయణులుగాక చెడిపోవుచున్నారుగదా. “కతాదా నమోవిశిష్యతే” యని యార్కులువచించియున్నారు. దానము మనుజున కై హికాముష్మిక సాధనంబగుచున్నది. దానము నలన యశములభించుచున్నది. లోకంబున దానముకంటె నెక్కువగు ధర్మముగానరాదు. మున్ను సత్పురుషులనేకులు దానము సేసి సద్గతి నొందినటులఁ బురాణాదులు నాత్యములు గానున్నవి. మతియు దానస్వరూపంబిట్టిదని దెలియ నెవ్వరు సమర్థులగుదురు. అయినను దానములలో నుత్తమోత్తముగఁ జెప్పఁబడినదెద్దియన నన్నదానమనియే బెద్దలునుడువుచున్నామి. దీనులయి యన్నకాంక్షులగువారికి నన్న మొనంగుటయే గృహస్థులకు బరిమధర్మము. ఈ యన్నదానమే సద్గతికిని సాధనమగుచున్నది. ఇప్పుడీ కలికాలంబున దానము నామా నశిష్టముగాఁ గన్పట్టుచున్నది. అదియట్లుండ సాధువులమని పేరిడుకొనిన కొందఱు దానంబు సేసినఁ బునర్జన్మంబు గల్గునని యుఁ దత్వజ్ఞానంబున నె సద్గతిలభించుననియు ననేకప్రకారం బుల జనులకు బోధింపుచు, వారిలదాన విముఖులంజేయుచు విషయసుఖంబులకొఱకు కుటిలవర్తనలై నేదాంతులమని లోకులభ్రమింపఁ జేయుచున్నాఁడు. అట్లుబోధించు కపటగురువులు చుర్గతికిఁ దెరువుఁజూపువారలెగదా. వారుకావించు

తత్త్వబోధయు నట్టిదయగును. కాన లోకహితంబపేక్షించి
 యనుభవసిద్ధములై మున్ను పెద్దలచే నుడువంబడిన నీతులనుఁ
 బురాణేతిహాసాంతర్గతంబులగు కొన్ని ధర్మంబులను సంగ్ర
 హించి దూర్వాసాంబరీష సంవాదరూపంబగు నీ ధీరంజని
 యను పౌత్రమొకదాని రచియించినాఁడ. ఇం దంబరీషుఁడు
 దూర్వాసునితో దానప్రశంస సేయుటయు, కమతభూసురసం
 వాదంబును, శ్వేతుఁడనురాజుర్ని చరిత్రంబును, గపటగురు
 ప్రశంసయును, నన్నదాన మహిమానువర్ణనంబును జేర్పం
 బడియున్నవి. కాఁబట్టి సునీతిమార్గోపదేశంబగు నీగ్రంథం
 బాద్యంతంబీక్షించి పండితులగువారు నెరసులున్న క్షుమింతు
 రని ప్రార్థింపుచున్నాను. ఈగ్రంథముం బరోపకార ధురీణు
 లును, సుజనహితులును, దీనజనకల్పకులును, వై శ్యకులశేఖ
 రులునగు మ - రా - రా - శ్రీ, బచ్చనరసింహులుసెట్టిగారు
 తోడ్పడి ద్రవ్యసహాయమొనర్చి యచ్చుగూర్పించి ప్రకటించిరి.

ఇట్లు

సుజనవిధేయుఁడు,

 నీలి - పెం చ ల య్య,

పోలీసు ఆఫీసరు

నెల్లూరు, నవాబుపేట.



శ్రీరస్తు.

శ్రీగణపతయేనమః.

ధీ రం జ ని.



క. శ్రీనౌసఁగుయశమువెంచు న
నూనప్రమదంబుఁజేయు నురుదోషంబుల్
వ్రానడఁచుఁగరమువిమల
జ్ఞానముమెరయించు సాధుసంగతిదలఁపన్.

క. ధీరంజని యోగాంజని
ధీరంజని పరమతత్త్వదివ్యాంజని యీ
ధీరంజని యథుభంజని
ధీరంజని సకలసుజనధీరంజనియో.

తా. సర్వయోగములనుఁ బరమతత్త్వ రహస్యార్థములను నెఱుంగుటకు నంజనముఁబోలినదియు, సమస్తపాపముల నిర్మూలనము నేయునదియు, సజ్జనులహృదయములను వికసింపఁజేయునది యగు నీధీరంజని సత్పురుషు లగువారలు చదివికొని యానందింతురుగాత.

వ. మఱియును.

శ్లో॥ యత్సారస్వతవై భవంగురుకృపాపియ్యాషపాకోద్భవమ్ ।
 తల్లభ్యంకవిన్తై వన్తై వహతతః పారఃప్రతిష్ఠాజుషా ।
 కాసా రేదివనంవనస్సపిపయఃపూరం పరంపంకిలమ్ ।
 కుర్వాణః కమలాకరస్య లభతే కింసారభం సైరిభః ॥

తా. గురుకృపయ నెడే యమృత హాకమందుఁ బుట్టిన విద్యా
 వైభవము విద్వాంసునిచేఁ బొందఁదగినదియగుఁగాని యాకస్మిక
 ముగా స్వతంత్రించి చదివినవానిచేఁ బొందఁదగినదికాదు. దున్న
 పోతు తామరకొలనియం దొకదినమంతయుండినను నానీటిని
 బురదనేయునుఁగాని పద్మాకరసంబంధమైన పరిమళముఁ బొందఁ
 గలుగదు.

వ. కావున విద్యాసంపదను సత్పండితు లెఱుఁగుదురుగాని
 తక్కినవారలు గుఱ్ఱెఱుఁగరు.

శ్లో॥ బుధాగ్రేనగుణాన్భూయాత్సాధువేత్తియతస్స్వయం ।
 మూర్ఖాగ్రేపిచనబ్రూయాద్భుధప్రోక్తాన్నవేత్తిసః ॥

తా. ఏకారణమువలనఁ దాను సర్వమును లెస్సగా నెఱుఁ
 గుచున్నాఁడో యట్టి పండితునియెదుట గుణంబులఁ జెప్ప నక్క
 ఱలేదు. మూర్ఖునియెదుట సజ్జనులచే నుడువంబడు గుణంబులనుఁ
 జెప్పనక్కఱలేదు.

వ. ఎందువలన ననఁగా నామూర్ఖున కెంత సెప్పిననుఁ దెలి
 యంజాలఁడు.

శ్లో॥ నిరవద్యానిపద్యాని యద్యనాథస్యకాక్షతిః ।
భిక్షుణాకక్షునిక్షిప్తో కిమిక్షుర్నిరసోభవేత్ ॥

తా. ప్రాసవిశ్రమాదిభంగాది దోషంబులు లేక శృంగా
రాది రసంబులతోఁగూడిన పద్యంబులంజెప్పటకుఁ దగుసామ
ర్థ్యంబుగలిగి నిరాశయుండై యున్న కవివరునకు దారిద్ర్య
ముండిననేమి ? అందువలన పద్యంబులయందలి రసము చెడి
పోవునా ? యెట్లనిన భిక్షుకుని కక్షభాగమందున్న చెఱకుగడ
మాధుర్యము లేనిదగునా ?

స. ఓ జనులారా ! వినుండు.

శ్లో॥ అస్థిరంజీవనం లోకే అస్థిరం యాననంధనమ్ ।
అస్థిరందారపుత్రాదిధర్మకీర్తిద్యయం స్థిరమ్ ॥

తా. ఆయుర్దాయమా ? ఆకుకొన యందుఁ కఱచుకొనియున్న
యువకబిందువుతో సమానము. యావనమా ? ఝరీవేగతుల్యము.
ధనము చపలస్వభావముగఁబడి. దారాపుత్రాదులు సత్యముగా
నప్పుడగినవారుకారు. కనుక సంసారము స్వప్నవిచారము. ధర్మ
ము కీ రియును స్థిరములు.

స. ఇట్టి వివేకముఁ బొందఁజాలని మూఢులు “ లేదు. మా
వల్లకాదు” అనుమాటలు నిండకుఁ గారణములు వినుండు.
తొల్లి సూర్యవంశమందుఁబుట్టిన యంబరీషుని కడకు
దూర్వాసమహాముని ననుజెంచిన నారాజన్యం డతి

భక్తిపూర్వకంబుఁగ నతిథిసత్కారంబు లొనర్చి యుచి
తాసనంబునం గూర్చుండఁబెట్టి దండప్రణామంబు లాచ
రించి క్షేమంబరసి ప్రసన్నుడైన మునివరుంజూచి
భూవరుండు ధర్మంబులువిన నభిలాషగలిగి ముకుళితకర
కమలుండె యిట్లనియె.

శ్లో॥ సువాత్రే తీర్థయాత్రాయాం వివాహే యజ్ఞకర్తృణి ।
వాపీకూపతటాకేషు ధనంగచ్ఛతి ధర్మిణామ్ ॥

తా. లోకంబున ధర్మవంతులగువారి ధనము విద్యాజాతి
తపోవృత్తిసంపన్నులగు సత్పితృలయందును దీర్ఘయాత్ర వాపీ
కూపతటాకవివాహాద్యజ్ఞకర్తృంబులయందును జెందుచున్నది.

శ్లో॥ నిలయేభూషణేష్యేవ వివాదేషు పునఃపునః ।
నృపాగ్నితస్కరాణాంవా ధనంగచ్ఛత్యధర్మిణామ్ ॥

తా. ధర్మబాహ్యులగువారియొక్కధన మున్నత గృహ
నిర్మాణమందును, వానావిధాభరణ రచనలయందును, మాటిమాటికి
వ్యాజ్యములయందును (ఆపరాధనిమిత్తమై) రాజులకును, యగ్ని
దేవునకుఁగాని చోరులకుఁగాని చెందుచున్నది.

వ. వీరు వ్యర్థప్రయోజనులుగదా.

శ్లో॥ రాజాబలందుర్బలానాం ద్విజాతీనాం శ్రుతంబలమ్ ।
పత్నీబలంగృహస్థానాం బలంజ్ఞానంమహాత్మనామ్ ।
అన్నంబలంమనుష్యాణాం ధర్మంవై సంపదాంబలమ్ ॥

తా. బలహీనులకు రాజును, బ్రాహ్మణులకు వేదమును, గృహస్థులకు గృహిణియును, మహాత్ములకు జ్ఞానమును, మనుష్యులకు నాహారమును, సంపదకు ధర్మమును, బలముగ నున్నది.

వ. అను నార్యోక్తప్రకారముగా ఓస్వామీ! పూర్వపుణ్య (వ్యయ) ముచే బొందఁబడిన పుత్రకళత్రకనకాదినంపదలకుఁ బాత్రపాణి కమలార్పణమే బలముకదా. దీనానాధజనులకును, సత్పాత్రములకును, 'స్వకీయసంపదలనుపయోగపఱచుటతప్పఁ దదన్యకార్యములచే సంపదలకు బలహీనము. కావున.

క. ఏదాన మిలనుశ్రేష్ఠము
మోదంబెదఁబొదలఁ జెలుపుమునిపుంగవ నా
భేదముఁ దీఱఁగదానిని
సాదరమున నాచరింతు సద్గుణసాంద్రదా.

వ. అని యీప్రకారంబుఁగా వినయవినమిత శీరస్తలన్యస్తహస్తకమలుండ్లై ప్రార్థించుచున్న యంబరీషుం గాంచి దూర్వాస మునీంద్రుండు చిఱునవ్వునవ్వి ప్రియంబున నతని కిట్లనియె.

శ్లో॥ మేరౌమందరకండరాసుహిమవత్సనౌమహేంద్రదాచలే
క్తైలానస్యశిలాతలేషు మలయప్రాగ్వారివూరేష్వపి ।

సహ్యాద్రావపి తేషు తేషుబహుశోరాజశ్రుతం తేమయా |
లోకాలోకవిచారచారణగణై రుద్దీయమానంయశః ||

తా. ఓ రాజేంద్రా ! మేరుపర్వతమందును, మందరాద్రి
గుహలయందును, హిమవత్పర్వత చరులయందును, మహేంద్రా
చలమందును, కైలాసగిరి శిలాప్రదేశములందును మఱియు నా
యాప్రదేశములయందు లోకాలోకపర్యంతసంచారులైన చారణ
గణంబుచే విశేషించి గానముచేయంబడుచున్న నీయొక్కకీర్తి
నేనువింటిని.

వ. సజ్జనుఁడు సత్కీర్తియె శాశ్వతంబని యెఱుఁగవలయు.
ఎట్లన.

శ్లో॥ దేహపాతినికారక్ష్యా యశోరక్ష్యమపాతియత్ |
నరఃపతితకాయోపి యశఃకాయేనజీవతి ||

తా. దేహముపతనశీలమై యగ్నిచేదహింపబడుచున్నది.
లేక సృగాల శునకంబులచే భక్షింపబడుచున్నది. ఇట్టిదేహము
లేకమాత్రమైనను రక్షింపఁదగినది కాదైనను “ శరీరమాద్యం
ఖలు ధర్మసాధనమ్” అనురీతిఁగా శరీరమనిత్యమైనను ధర్మసాధ
నము గనుక నిట్టిశరీరముచేతనే నాశరహితమైయుండునట్టిసత్కీర్తి
సంపాదింపఁదగినది. దేహమునశించినను కీర్తిచెడదు. సత్పు
రుషుఁడు గీర్తి యనుశరీరముతోఁ జిరకాలంబుండును. కానసత్కీర్తి
నే సంపాదింపవలయును.

వ. మఱియును.

శ్లో॥ నిమేషమాత్రమపితే వయోగచ్ఛన్నతిష్ఠతి ।
తస్మాద్దేహేష్వనిత్యేషు కీర్తిమేకాముపార్జయేత్ ॥

తా. అస్థిరంబులగు దేహంబులందు జీవితముపోవునదిగాని
క్షణమాత్రమైన నుండదు. తా నేయవస్థ యందున్న ను బ్రతిక్షణము
వయస్సు తటిగిపోవుచు నేయున్నది. “శ్లో॥ నందంత్యుదితఆదిత్యే!
నందంత్యస్తపితేరవౌ॥” సూర్యుండుదయా స్తమయములచేఁ దమ
యొక్క యాయుర్దాయమును హరించుటనుఁ దెలియఁజాలక మాన
వులు సూర్యుని యుదయా స్తమయములందు హర్షింపుచు న్నారెట్లని
నఁ బగటియందు ధనార్జనముకొఱకున్న, కుటుంబమునుభరించుట
కొఱకున్న, రాత్రియందు స్త్రీసంభోగాదులకున్న, నిద్రకున్న
సమయముగదా యని యాయుష్యము నశించిపోవు తెఱుంగక
సంతోషించుట మూఢులగువారికి స్వభావమేగదా. అది తెలిసి
సజ్జనుఁడగువాఁ డిహపరసుఖసాధనముగు సత్కర్మని సంపాదింప
వలయును.

శ్లో॥ జీవితం తదపిజీవితమధ్యే ।
గణ్యతేసుకృతిభిః కిముపుంసాం ।
జ్ఞానవిక్రమకళాకులలజ్ఞా ।
త్యాగభోగరహితం విఫలంయత్ ॥

తా. పురుషులయొక్క జీవిత కాలమధ్యమందు జ్ఞానమును,
విద్యయు, పరాక్రమకులంబులును, లబ్ధయు, త్యాగంబును, భోగం
బును, ననువీనితోఁగూడిన జీవిత మేదిగలదో యట్టిబ్రతుకే పుణ్య
పురుషులచే గణింపఁబడుచున్నది గాని జ్ఞానవిక్రమకళాత్యాగ
భోగాదులచే కూన్యమగుజీవితము ప్రశంసింపబడుచున్నదా?
ప్రశంసింపబడదు.

వ. రాజేంద్రా! అట్టిబ్రతుకు నిష్ఫలముగావున నీవునత్కిరిని సంపాదించి సకలసుజనులచేఁ గొనియాడఁబడుచున్న జీవితము గలవాఁడనై తివి.

శ్లో॥ వాచ్యం శ్రద్ధాసమేతస్య పుచ్ఛతశ్చ విశేషతః ।
ప్రోక్తం శ్రద్ధావిహీనస్య అరణ్యరుదితోపమమ్ ॥

తా. శ్రద్ధాయుక్తుడై యడిగినవానికి సుజ్ఞానము విశేషించి చెప్పఁదగును. శ్రద్ధలేనివానికిఁ జెప్పట యరణ్యరోదనముతో సమానము.

వ. అనునార్యోక్తి ననుసరించి శ్రద్ధాభుండవై నన్నడిగిన ప్రశ్నకు నదు త్తరంబొసంగెద వినుము. భూవరా? లోకంబున ననేకదానంబులుగలవు. వానిలో షోడశమహాదానంబు లుత్తమంబులు. ఆదానంబులలో నుత్తమోత్తమంబగుదానం బొకటిగలదు. సావధానచిత్తుండవై యాకర్ణింపుము.

శ్లో॥ కాంచనాదీనిదానాని గృహ్లాంతో గృహమేథినః ।
ఉపగమ్యపరివాంఛంతి చాతకాళిరజ్జలంయథా ॥

తా. గృహస్థులు హిరణ్యద్యనేకదానంబులగ్రహించుచుఁ దృప్తిసొందక చాతకపక్షులు మేఘోదకమునుఁ గోరునట్లు పైపైఁగాఁ గోరుచున్నారు.

శ్లో॥ కృతేయగే తపశ్చైవ త్రేతాయాం యజ్ఞకర్తృచ ।
మహామనుర్ద్వాపరేతు కతాదానం విశిష్యతే ॥

తా. కృతయుగమందు తపోయజ్ఞమంత్రానుష్ఠానదానంబులును, త్రేతాయుగంబున యజ్ఞమంత్రానుష్ఠానదానంబులును, ద్వాపరయుగంబున మహామంత్రానుష్ఠానదానంబులును, గలియుగంబున దానముమాత్రము చెప్పబడియున్నది.

వ. ఈదానమాత్రంబుచేఁ జతుర్వర్గఫలమునుఁ బొందెదరని చెప్పదురు. మఱియుఁ జతుర్గుగములం దవశ్యముగా నాచరింపఁదగిన దానమనెడి తపస్సును స్మర్యేదియందు భూలోకమందలి సకలజనంబులకొఱకుఁ జతుర్వర్గసాధనమని బ్రహ్మచే నియమింపబడుటఁజేసి నాటనుండి దానంబు భూలోకంబునఁ బ్రశస్తంబై సమస్తసజ్జనులచే ముఖ్యముఁగా నాచరింపఁబడుచున్నది. బ్రహ్మచే నియమింపఁబడినదగుట దానము సర్వయుగంబుల సకలజనులకు ముఖ్యకర్తవ్యంబై యుండు సనిన మునిచంద్రుంజూచి రాజచంద్రుం డిట్లనియె. ఓఋషివరా! భూలోకవాసులగు మానవులకు దానం బావశ్యికమని బ్రహ్మదేవునిచే నెందునిమిత్తమై నియమింపఁబడెను. తద్వృత్తాంతంబంతయుం దయాళుండవై శ్రవణకుతూహలచిత్తుండనైన నాకు సాదరంబుగఁ దెలియఁజెప్పమని ప్రార్థింపుచున్న యంబరీషుంగాంచి దూర్వాసుం డిట్లనియె.

శ్లో॥ సురాసురమనుష్యాణాం బ్రహ్మణోక్తం పురానఘం ।
ఆఖ్యానంతే ప్రపత్యామి ధర్మజ్ఞశ్రుణుతత్త్వతః ॥

తా. ఓరాజశేఖరా ! యీదానప్రశంసయందు వేదచోది
తంబై బ్రహ్మచేఁ జెప్పంబడిన పురాతనంబగు నాఖ్యానం బొకటి
గలదు వినుము.

వ. తొల్లి దేవాసురమనుష్యగణంబులు వేదోక్తంబులగు
తపోయజ్ఞంబులు కాయిక, వాచిక, మానసికాద్యనేక
సత్కర్మంబులు చిరకాలం బాచరించి యాసత్కర్మం
బులచే సులభంబుగఁ జతుర్వర్గఫలంబునొంద నశక్తులై
పరస్పరంబుగా బహుప్రకారంబులు విచారించి యెద్ది
యందోచక సురాదిగణంబులు సకలజగత్సృష్టయగు
పితామహునొద్దకుంబోయి యచట బాలార్కప్రభాభాస
మానంబగు సభామంటపంబున మూర్తిమంతంబులగు
ఛందోగణంబులు బరివేష్టింప సర్వార్థగోచరజ్ఞానంబున
సరస్వతీసమన్వితుండై యున్న బ్రహ్మదేవునింజూచి సంతో
షంబున భక్తియుక్తులగుచు నిటలతటఘటితాంజలులై
యిట్లని సుతించిరి.

శ్లో॥ అనంతావ్యక్తరూపేణ ఏనేదమఖిలంతతత్ ।
చిదచిచ్ఛక్తియక్తాయ తస్మై భగవతేనమః ॥

తా. ఏమహాత్మునిచేఁ ద్రివిధపరిచ్ఛేద శూన్యంబై యింద్రి యాతీతంబగు స్వరూపముతో నీయభిలప్తపంచంబునకు నంతరా త్తయగుటచేఁబ్రకాశింపుచున్నదోయట్టిచిదచిచ్ఛక్తియుత్పండును పద్మజైశ్వర్యసంపన్నుండునునగు నీకొఱకు నమస్కరించెదము.

వ. అనిపరమాత్మస్వరూపుండను భావంబున నద్దేవు స్తుతిం చి యనేకదండప్రణామంబులుచేసి విన్నపంబుసేసి రెట్ల నిన. దేవా ! యజ్ఞానులమైన మావంటివారికిఁ బురుషార్థ ప్రదంబును. జ్ఞానంబునిచ్చునదియైన సద్ధర్మబెద్దియో యదిమాకందఱకుఁ జెప్పండనినసర్వభూతదయాళుండగు వాణీనాథుం డాపన్నులైన దేవాసురమనుష్యగణంబు లంజూచి సాదరంబుగ నిట్లనియె.

శ్లో॥ దేవాసురమనుష్యాణాం జ్ఞాత్వోద్దంతంమహామతిః ।
ఏకేనదేత్యక్షరేణ ప్రత్యువాచత్రికాలవిత్ ॥

తా. అంత వాణీనాథుండగు బ్రహ్మ త్రికాలజ్ఞుఁ డగుటం జేసి బృందార కాదిగణంబుల యభిప్రాయంబెఱింగి వారివారి కా నుకూల్యంబైన పరమశ్రేయోధర్మంబు సంగ్రహించి సురాసుర మర్త్యగణంబులకుఁ దవర్థమధ్యమంబై “శ్లో॥ దకారరూపిణేమే థా । దక్షిణామూర్తయేనమః” అనిపరమశివస్వరూపంబగు “ద” అనెడి యేకాక్షరంబుతో దేవతాదులకుఁ బ్రత్యుత్తరం బొసంగి నెలవొసంగె.

వ. అనంతర మాసురాదులు సభామంటపంబు వెడలి యొ

క ప్రదేశంబునంజేరి మహాత్ముండగు వాణీపతి మనకం
దజ్జికిని “ద” యను నేకాక్షరం బుపదేశించి బంపె.
ఇందువలన మన కెవ్విధంబయిన యభిప్రాయ ముపదే
శించెనోయని దమలో బుద్ధిమంతులగు వారితో నాలో
చించి దేవతలు మనమింద్రియలోలులమై యీశ్వరాను
గ్రహంబుచేఁ బొందఁబడిన స్రక్చందన దివ్యాంబర ది
వ్యభూషణ దివ్యవనితా సుఖంబు లనుభవింపుచు మత్తు
లమెయుండెడి మనకు “ బాలానాంతాడనంపత్ర.

అనున ట్లింద్రియనిగ్రహరూపంబై పత్థ్యంబగు దమ
దపంబాచరింపుడనియును, రాక్షసులు దమలో శ్రేష్ఠుల
గువారలతో విచారించి చతుర్ముఖుండు “ద” అను
నేకాక్షరంబునుడివె. ఇందువలన మనమందఱము కృ
పాశూన్యులమై హింసావిహారుల మగుటంజేసి భూతము
లయెడ “దయాంకురుధ్వమ్” దయాతపం బాచరింపు
డని యాజ్ఞాపించెననియును, మానవులును, దమలో
ను త్తములై నవారితో విచారించి మనకెల్లఱకును “ద”
యనెడి యేకాక్షరముసూచించె నిందువలన నీషణత్ర
యంబులలోఁ బక్షిసంబంధమైన దారీషణంబును, బళు
సంబంధమైన పుత్రీషణంబును సంత కెక్కుడైన ధనీష
ణంబుచే గురుబ్రాహ్మణ బంధువులకై నను, దృఢాంబివ్వ
క నయాచితులమైనను నన్నోదకంబు లిడక లోభలోలు

రమైయున్న మనకు “దానంకురుధ్వమ్” దానతపంబు చే ధన్యులగుదురని యాజ్ఞాపించెననియును నిశ్చయించిరి. అట్లు సర్వజగదురువగు బ్రహ్మదేవుని యభిప్రాయంబైన దమ, దయా, దానంబులను నద్దేవుని యనుగ్రహంబున “ద” యనెడి యేకాక్షరవ్యాఖ్యానంబుచే నెఱింగి.

శ్లో॥ తతస్సురాదయస్స ర్వే బ్రహ్మణాచ్ఛిన్న సంశయాః ।
స్వాన్వాన్వినోకాన్సమాజగ్తు రత్యంతంహృష్టమానసాః ॥

తా. అంతట సురాదిగణంబులు చతురానను చాతుర్యంబుఁ గొనియాడుచు సంతృప్తహృదయులై వారివారి లోకంబులకుం బోయిరి.

వ. పిమ్మట దేవతలు విషయవిముఖులగుచు దమతపఃప్రవర్తకులై రాక్షసులు హింస సేయక దయాతపోవర్తనులగుచు మానవులు లోభంబువిడిచి దానతపఃపరులై ధర్మార్థకామమోక్షఫలంబులొంది సుఖంపుచుండిరని దూర్వాన యోగీంద్రుండు చెప్పిన విని యంబరీషుండు సంతోష హృదయుండయ్యె. అనంతరంబ.

శ్లో॥ తత్రాపిభార తేవర్షే కర్తాభూమాసుదుర్లభే ।
నానోద్దక సమందానం న ద్వాదశ్యాఃపరంవ్రతమ్ ॥

తా. కర్తృభూమియగు నీభూలోకంబున భారతవర్షమందున్న భరతఖండమం దన్నోద్దకములతో సమానమగు దానంబును, ద్వాదశీవ్రతముకంటె శ్రేష్ఠమగు వ్రతమునులేదు.

శ్లో॥ శ్రుణురాజప్రపవత్యౌమి సర్వపాపప్రణాశనమ్ ।
 దానానామపిసర్వేషాం యద్దానం సుమహత్ఫలమ్ ॥
 అన్నదానాత్పరందానం నాస్తికించిజ్జగత్ప్రయే ।
 అన్నేనలోకాజాయంతే హ్యన్నప్రాణాఃప్రతిష్ఠితాః ॥
 అద్యతే త్తిచభూతాని తస్మాదన్నంతదుచ్యతే ।
 దుర్భిక్షేవా సుభిక్షేవా నిశివాదివమేవవా ॥
 ద్విజశూద్రాదంత్యవర్ణానాం ప్రహృష్టోన్నందదాతీయః ।
 సురలోకేపిగంధర్వాః కీర్తయంతిహితంనరమ్ ॥

తా. రాజశేఖరా ! వినుము. విన్నమాత్రమున సకలపాపములునశించునో దానములలో నేదానమధికఫలంబిచ్చునో యట్టియన్నదానముకంటె శ్రేష్ఠమగుదానము మూడులోకంబులందును లేదు. మఱియు సమస్తప్రాణులన్నమువలనఁ బుట్టుచున్నారు, అన్నముచేతనే పృథ్వి నొందుచున్నారు. దేహధారులయొక్క ప్రాణము లన్నమందే నిలిచియున్నవి. సమస్తభూతము లన్నముఁదిని జీవించుటవలన వానికాధార మన్నమని వేదపురుషునిచేఁ గీర్తింపఁబడుట నన్నము నేపురుషుఁడేనియుఁ దృప్తి నొందిన మనస్సుగల వాఁడై బ్రాహ్మణులకుఁగాని, శూద్రులకుఁగాని చండాలురకుఁగాని దుష్టిక్షుసభిక్షకాలములయందును రాత్రిగాని పగలుగాని శక్తికొలది నన్నదానముఁ జేయుచున్నాఁడో యట్టిపురుషుని దేవలోకంబునందు గంధర్వులు కీర్తించుచున్నారు. కనుక నన్నదానము దానములలో శ్రేష్ఠత్వమువహించి దానరాజమని చెప్పఁబడును.

శ్లో॥ దానానాముత్తమందానం అన్నదానంతథాజలమ్ ।
 తద్జలయేప్రయచ్ఛంతి ప్రాణదాఃపరికీర్తితాః ॥

తా. అన్నదాన మెట్లు త్తమ మైనదో యుదకదానము నట్లే యు త్తమ మైనది. ప్రాణమును రక్షించునట్టి యుదక మెవరు దాన ము సేయుచున్నారో వారు ప్రాణదాతలని చెప్పబడుచున్నారు.

వ. ఓ యంబరీషుడా! మఱియొకవిశేషంబు సెప్పెద వినుము. పరబ్రహ్మస్వరూపము సకలభూతములయందుఁ బ్రవేశించి భూతములనుఁ బ్రకాశింపజేయుటచే భూతావాసుండు వాసుదేవుఁడని తత్వజ్ఞులచేఁ జెప్పబడుచున్నాఁడు. అటువలెనే యన్నమ్మును సకలశరీరములందుఁ బ్రవేశించి దేహధారులనుఁ బ్రకాశింపజేయుచున్నది గాన నన్నమునకును పరబ్రహ్మమునకును భేదములేకుండుట వలన వేదపురుషుఁడు వేదములం దన్నమే పరబ్రహ్మమని చెప్పియున్నాఁడు. అన్నదానమువలన భూతత్వప్రియగుచున్నది. భూతత్వప్తిరూపకముగా భూతావాసుండైన వాసుదేవుండు మిక్కిలి తృప్తిబొంది యానందించి జన్మమరణాదులులేని పరమపదంబు (మోక్షము) నిచ్చుచున్నాఁడు. మిగిలిన ధర్మార్థకామము లతనికి సులభములుగదా. అన్నదాతకును వాసుదేవునకును భేదమేమియునులేదు.

శ్లో॥ అత్రైవ్రాదాహారంతీమ మితిహాసం పురాతనమ్ ।

వేదేభ్యశ్శూయతేరాజా ఆయురారోగ్యవర్ధనమ్ ॥

తా. ఓరాజా? అన్న దానమహిమాను వర్ణనంబై యాయు
రాశోగ్యసంపదలనిచ్చు పురాతనంబగు నొకచరిత్రంబు వేదంబు
లందును వినంబడుచుండును దాని నీకుంజెప్పెద వినుము.

శ్లో || పురాఖలుమహాబాహు | భూసురోవేదవి త్తమః |
అభవత్సుజనోనామా | సర్వభూతహితైరతః ||

తా. పూర్వకాలమందు వేదవేత్తలలో శ్రేష్ఠుడై సర్వ
భూతములందు దయగల సుజనుడను కేరుగలిగిన బ్రాహ్మణుడు
గలఁడు.

వ. అతఁడు గృహస్థధర్మంబుననుండి మోక్షముబొందుట
దుర్లభంబని హృదయంబునఁ జక్కఁగా నాలోచించి.

శ్లో || న వై రాగ్యాత్పరం భాగ్యం | సబోధా దపరస్సఖా |
న హరేరపరస్త్రితా | న సంసారాత్పరోరిపుః ||

తా. వైరాగ్యముకన్న శ్రేష్ఠమగు భాగ్యమును, జ్ఞానము
కన్న నితరమైనస్నేహితుఁడును, శ్రీహరికన్న రక్షకుఁడును,
సంసారముకంటె నెక్కుడైన శత్రువును లోకంబునలేదు.

శ్లో || దేహపత్య కళత్రాది | హ్యత్నవై న్యేష్వ సత్స్వపి |
తేషాం ప్రమత్తోనిధనం | పశ్యన్నపి న పశ్యతి ||

తా. తనసంబంధమైన దేహమును, దారాపుత్రాదులును,
గృహంబులును, పశువులును, ధనమును, బంధువులును నిత్య

ములుఁ గాఁకుండుటఁ దానుజూచుచు మిక్కిలి మత్తుఁడై యెఱుఁ
గఁజాలకున్నాఁడు.

వ. కావున.

శ్లో॥ పునరపిజననం పునరపి మరణమ్ ।
పునరపి జననీ జరణే శయనే ।
ఇహ సంసారే బహుదుస్తారే ।
కృపయాపారే పాహిమురారే ॥

తా. పుట్టుచుఁ జచ్చుచు వెండియు మాతృగర్భప్రవేశము
నొందుచుఁ దరిగానక మిక్కిలితరింప శక్యముగానిసంసారమందుఁ
దపింపుచున్న నన్న మురాసురసంహరివైన యోశ్రీకృష్ణుఁడా?
దయతోడ రక్షింపుమా;

వ. అని సర్వసంగపరిత్యాగియై యోగాభ్యాసంబుఁ జేయం
గోరి సుజనుండు దనకుఁదగిన గురువునపేక్షించి దూరదే
శంబుఁ జనుచుండ నొకదుర్గమారణ్య మార్గంబునందు
జలంబు లింకినమడువులోన సూర్యకిరణంబుల వేడిమిచే
బాధనొందుచు బురదలోఁ బొరలుచుండెడి కూర్మంబా
కటి యాబ్రాహ్మణుంజూచి చేరంబిలిచి మనుష్యవాక్యం
బుల నతని కిట్లని జెప్పందొడంగె.

శ్లో॥ కశ్చి ద్విజవరశ్రేష్ఠ ధర్మస్తే వృద్ధసమ్మతః ।
వర్తసే నాతికృచ్ఛాణ సంతుష్టమనసా సదా ॥

సంతుష్టో యదివక్తేత బ్రాహ్మణో యేన కేనచిత్ ।
అహీయమానస్సన్విధర్తా తస్మాత్సాఖిలకామధుక్ ॥

తా. ఓ బ్రాహ్మణశ్రేష్ఠుడా? యెప్పుడును సంతోషచిత్తుడవై దుఃఖము లేకయున్న నీధర్మము పెద్దలచే సమర్పింపబడుచున్నది. బ్రాహ్మణుడే కార్యముచేత నేనియు సంతృప్తిగలవాడై యుండెనేని సర్వోత్కృష్టమగు “యదృచ్ఛాలాభసంతృప్తి” యనెడు ధర్మమబ్రాహ్మణునకు సమస్తమైనకోరికల నిచ్చునట్టిదగుచున్నది. మఱియట్టియదృచ్ఛాలాభ సంతృప్తిగల బ్రాహ్మణుడు దనచే నాచరింపబడుచున్న సద్ధర్మమహిమచే నీప్రపంచమునకుఁ దానుసమస్తకోరికలనుఁ బొందునట్టివాడగుచున్నాఁడు.

శ్లో॥ అసంతుష్టోనకృత్లోకా న్నాప్నోత్త్యపి సురేశ్వరః ।
అకించనోపి సంతృప్త శ్చేతేనర్వాంగ విజ్వరః ॥

తా. సంతృప్తిలేని బ్రాహ్మణుడు స్వర్గాదిలోకములం దిరుగుచుండి దేవేంద్రపదవిసొందియు నొకచోనైనను సుఖములేక దుఃఖింపుచున్నాఁడు. ఎల్లప్పుడు సంతృప్తుడగు బ్రాహ్మణుం జేమిలేనివాడైనను యేలోకమందున్నను దృఢగాఢుడై దుఃఖపడక షోభ్యమువేఁబొందుచున్నాఁడు.

శ్లో॥ విప్రార్హస్వలాభసంతృప్తా ।
స్సాధూర్ భూతసుహృత్తమాన్ ।
నిరహంకారిణ శ్శాంతా ।
స్సమస్యే శిరసా సకృత్ ॥

తా. లోకంబులయందుఁ దనంతనే బొందఁబడిన లాభముచేసెనను, లేక శరీరత్రయ విలక్షణమై సచ్చిదానందరూపమగు తననుఁదాను గుర్రెఱిఁగెడి లాభముచేసెనను సంతుష్టులును, స్వకీయవర్ణాశ్రమ ధర్మంబులయం దత్యంతనిష్ఠగలిగియు, సర్వభూతములయందు సుహృద్భావంబుగలిగియు “నేకర్తను” “నేభోక్త” ననెడియభిమాన శూన్యులై మానావమానద్వంద్వంబులయందు సమతనుఁజెంది పరమకాంతులైన బ్రాహ్మణోత్తములనుఁగూర్చి మాటిమాటికిని నేనుశిరస్సుచేతనమస్కరింపుచున్నాను.

5. ఓపుణ్యపురుషా ! నినుంజూడ సత్యశౌచ భూతదయాది సద్గుణవిలయుండగు బ్రాహ్మణుండని తోచుచున్నది. కాన నీనిర్జలకాసారంబునఁ బరితపించెడి నన్ను జలముచేనిండిన మడుపునంజేర్చి యుద్ధరింపుము.

శ్లో॥ అఘటిత ఘటితానిఘటయతి ।
ఘటితఘటితాని దుర్ఘటికురుతే ।
విధిరేవతాని ఘటయతి ।
యానిపుమాన్నైవ చింతయతి ॥

తా. దైవము ఘటనగాని పదార్థములను ఘటనముఁ జేయుచున్నాఁడు. ఘటనమైనవానిని విఘటనముఁ జేయుచున్నాఁడు. మఱి పురుషుఁడు తలంచనివానిని ఘటింపఁజేయుచున్నాఁడు.

శ్లో॥ విధిరేవ విధానేన వరం లోకేనువ ర్కతే ।

తా. అనఁగా లోకమందు దైవము ఘటానఘటనవిధానముచే దేహధారిని యనుసరించియున్నాఁడు.

వ. దైవముచే ననుసరింపఁబడనికాలము తుణ్ణమైనను లేదు నుమా; ఇట్లు నిన్నిటకు సంఘటింపఁజేసెఁ గావున నా వాక్యంబులాలించి నన్ను రక్షించిన దీననీకు మహా ఫలంబు గలుగు ననిచెప్పి మఱియు నిట్లనియె.

శ్లో॥ ఏ తేనత్పురుషాః పరార్థఘటికాన్స్వార్థాన్పరిత్యజ్యయే ।
సామాన్యాస్తుపరార్థముద్యమభ్రతస్త్వార్థావిరోధోనయే ।
తేమీమానుషరాక్షసాఃపరహితంస్వార్థాయనిష్ఠుంతియే ।
యేతుష్ణుంతినిరర్థకం పరహితం తేకేనజానీమహే॥

తా. ఉత్తములగువారు తమకార్యములను విడిచిపెట్టి యితరుల కార్యములను నెరవేర్తురు. మధ్యములు తమకార్యములకు హానిలేకుండఁ బరకార్యములనుఁ గూర్చి ప్రయత్నపడుచుందురు. మనుష్యులలో రాక్షసులవలె క్రూరులగు యధములు స్వకార్యములకొఱకై పరులయొక్క సుఖమును నశింపఁజేయుచున్నారు గాన వారు మనుష్యరాక్షసులని చెప్పఁబడుదురు. అధమాధములు దమకుఁ గార్యములేకపోయినను పరుల సౌఖ్యమునకు భంగముఁ గలిగించుచున్నారు. అట్టివారెటువంటి కర్తముగలవారో గురైఁబడుదురు.

గీ. పరులకొఱకుతరులు ఫలములనిచ్చును
బరులకొఱకునదులు పాఱుచుండుఁ

బగులకొఱకు మేఘపజ్జులు వర్షించుఁ
బగులహితముకంటఁ బరముగలదె.

వ. అని వేడుచున్న కూర్మంబునుఁగాంచి యాశ్చర్యమంది యా బ్రాహ్మణుండిట్లనియె. ఓకమరమా? నీవు జలమందు సంచరించుదాననై యుండియు నన్యజాతి సామాన్యంబులగు మానవభాషలు నీకెట్లుభ్యాసంబయ్యె. వినుట కిచ్చయింపుచున్న నాకు వినుపింపుమనిన నాతాఁజేలతని కిట్లనియె. అయ్యా? నేను జలములేని యీమడువున త్సు త్పిపాసాయాసంబుచే దేహమ్మైఱుంగకఁ బడియుంటి. నా భాగ్యదేవతప్రాయన నేతెంచిన నినుంజూచి కొంతసంభాషించితిని. ఇక విశేషము భాషింపఁజాల. నన్నతి శీఘ్రంబుఁగ జలపూర్ణంబైన సరోవరంబునం జేర్చినఁ దృప్తిగా జలంబులఁద్రావి నావృత్తాంతమంతయు వివరించెద. అది నీకత్యావశ్యకంబై యుండుననిన నాభూదేవుండు దనమనంబునఁ గొంతవడియాలోచించి యిది యాశ్చర్యముఁగా నున్నది. దీనినాద్యంతం బీక్షించెదఁ గాక యని యాతాఁజేలునెత్తికొనిపోయి సమీపమందున్న యొకజలపూర్ణ సరోవరంబున విడిపించె నంతనా తాఁజేలామడువునం దృప్తిగా జలపాన మొనరించి యా కలియుదప్పియుఁ దీర్చికొని గట్టునకువచ్చి సంతోష హృదయంబుతోద్విజవరుండగుసుజనుంఁగాంచియిట్లనియె.

శ్లో॥ లక్ష్మీకాస్తుభపారిజాతసహజస్సూనుస్సుధాంభోనిధే ।
 ద్రేవేనప్రణయప్రసాదనిధినామూర్ధ్నాధృతశృంభునా ।
 అద్యాపుష్కతిన్దై వదై వవిహితంత్రైణ్యంక్షుపావల్లభః ।
 కేనాన్యేనవిలంఘ్యతేవిధిగతిఃపామాణలేఖాసఖి॥

తా. లక్ష్మీకాస్తుభపారిజాతవృక్షంబులకుఁ దోఁబుట్టువును, ఊరసముద్రమునకుఁ బుత్రుఁడును నగుచంద్రుఁడు నిర్మలానుగ్రహమునకు నిక్షేపమును, స్వప్రకాశుఁడును సుఖస్వరూపుఁడును నైన శంకరునిచే శిరంబున ధరింపఁబడియుండియు దైవంబుచే విధింపఁబడిన క్షీణత్వము నిప్పటికిని విడిచిపెట్టఁజాలకున్నాఁడు. దైవయోగము తాతిమిదివ్రాబుగావునఁ జంద్రునికంటె నితరమైననారెవ్వరిచేతనైన నతిక్రమింపఁబడుచున్నదా.

శ్లో॥ యస్తాచ్చయేనచయదాచయథాచయచ్చ ।
 యావచ్చయత్రచశుభాశుభమాత్మకర్మ ।
 తస్తాచ్చతేనచతదాచతథాచతచ్చ ।
 తావచ్చతత్రచఫలంలభతేమనుష్యః॥

తా. లోకమందు మనుష్యుఁడు పూర్వమందుఁ జేయఁబడినపుణ్యశాపరూపమైనతనయొక్కకర్మనుఁ దానేయనుభవింపుచున్నాఁడు. అది యెట్లనిన నేకారణమువలన నేకర్మచేయఁబడినదో యాకారణమువలన నాకర్మఫలమునుఁ బొందుచు నేయింద్రియముచే నేకర్మచేయఁబడినదో యాయింద్రియముచే నాకర్మఫలము నేకాలమందేకర్మచేయఁబడినదో యాకాలమందాయవర్షయం దాకర్మఫలమునుఁబొందును. ఏప్రకారముఁగానేకర్మచేయఁ

బడినదో యాప్రకారముఁగా నాకర్మఫలమునంతపర్యంత మేకర్మ
చేయఁబడినదో యంతపర్యంత మాకర్మఫలమును నేప్రదేశమం
దేకర్మచేయఁబడినదో యాప్రదేశమం దాకర్మఫలమునుఁ బొందు
చున్నాఁడు.

5. సంశయములే దీనీతిప్రకారముఁగాఁ బూర్వజన్మంబున నే
నొనర్చినపాతకంబువలన నిట్టిదురవస్థ సంప్రాప్తమయ్యె.
వివరించెద వినుము. లోకంబున మనుష్యునకుఁ గర్మాచర
ణకాలము స్వల్పంబును గర్మఫలానుభవకాలం బతిదీ
ర్ఘంబును గావున స్వామీ! తొలిజన్మంబున నేను సునం
దుఁడను బ్రాహ్మణునికొమారుఁడను. గృహస్థాశ్రమనియం
బుననుండి యొక నాఁడు మధ్యాహ్న సమయంబున సం
ధ్యాద్యనుష్ఠానంబులం దీర్చికొని భోజనంబుసేయ నుద్య
మించి యాపోశనంబు సేయసమయంబున నొక పంచమ
జాతీయుండు నాగృహంబునకు సమీపంబున నిలిచి దీన
స్వరంబున నోస్వామీ, యాకలిచేతఁ బ్రాణంబులు బరి
తపింపుచున్నవి. కొంచెమన్నముఁగాని యుదకంబుఁగాని
యిప్పించి నన్నురక్షింపుఁడని యజుచుచుండనానివృత్తాం
తంబు విచారింపక ధర్మశూన్యుండనై .

గో॥ అతిథి స్తిష్ఠతిద్వారి హ్యపోగృహ్లాతియోనరః ।

ఆపోశనంసురాపాన మన్నంగోమాంసభక్షణమ్ ॥

వ. అనునార్యోక్తి నెఱింగియు నేమియుంబలుకక భుజింపు చుండ నాభార్యముంగిటికేతెంచి చండాలుంజూచి మృదు వాక్యంబుల నోగీపంచఘండ; మేము బ్రాహ్మణులము నీవు చండాలుండవు. జలాన్నంబు లిడుట కెట్లుచితంబగు నెందేని యొక శూద్రునింటికేగుము. ఆకలివలన నెంత శ్రమనెందుచున్నావో “ధనక్షయే దీప్యతిజాతరాగ్నిః” యనునట్లుఁగా దారిద్ర్యమువలన నాకలి యెక్కువయ్యె డిఁగాఁబోలునని యాగృహిణి పశ్చాత్తాపపడుచుండ నా పంచముం డాకలిచేతదుఃఖింపుచు నచ్చటనే బ్రాణంబు లు విడిచె. అంతఁగొంతకాలంబున కేను శరీరంబువిడిచి.

శ్లో॥ అపూజితోతిథిర్యస్య గృహాద్యాతి వినిశ్చయః ।

గచ్ఛంతివిముఖాస్తస్య పితృభిస్సహ దేవతాః ॥

తా. లోకమందతిథి గౌరవింపఁబడనివాడై యెవనిగృహ ముననుండి నిట్టూర్పుటవుచ్చుచుమరలిపోవుచున్నాఁడోవానిపితృ దేవతలతోఁగూడ సకలదేవతలు నాగృహస్థునకు నుముఖులఁ గాఁగఁ బరాశ్చుఖులై పోవుచున్నారు.

వ. అనునీతి ననుసరించి యతిథినిఁ బూజసేయని పాపంబున యమపురంబుఁజేరి యందనేక సంవత్సరంబులు ఘోర నరకంబులనుభవించి ప్రారబ్ధవశంబున భూలోకంబున నిట్టిమందరూపంబై న జన్మంబునొంది శోకింపుచు.

శ్లో॥ ప్రారబ్ధంభోగతోనశ్యే త్తత్వజ్ఞానేనసంచితం
ఆగామిద్వివిధంకర్త స్తుతినిండాకరోహరేత్ ॥

వ. అనునట్లుఁ బ్రారబ్ధకర్తృంబనుభవింపుచుఁ దరిగానకదుఃఖ
సాగరంబీదుచుఁ జేయంబడిన కర్తృంబుఁ దలపోయుచుఁ
బూర్వజన్మంబున నతిథులకన్నోదకం బిడని దోషంబుచే
నుదకంబులు లేని మడువునఁ జిరకాలంబుండి త్సుత్పిపా
సలచేఁ బరితపింపుచు నెకసుకృతవిశేషంబునఁ జేసి
జాతిస్థైర్యతప్తంబు గలిగియున్న నన్నుద్ధరించితివి. ఓదీన
బంధో? మఱియు నానమయంబునఁ బంచము నుపశ
మనవాక్యంబుల నూరడించిన నాభార్య కర్తృవశంబున
నుత్తమవిద్యాపౌరుష సంపన్నుండగు బ్రాహ్మణుండై
జన్మించె. ఆబ్రాహ్మణుండవే నీవు.

శ్లో॥ అయిఖలువిషమః పురాకృతానాం ।
భవతిహిజంతుష్టు కర్తృణాంవిపాకః ॥

తా. ఓభూసురోత్తమా ? ఆత్మసౌఖ్యముకొఱకుఁ జేయం
బడిన దుష్కర్తృలయొక్క పరిపాకము (కర్తృఫలము) దేహధారుల
యం దిప్పుడు వ్యత్యాసమగుచున్నది.

శ్లో॥ యద్వ్యంగాః కుష్ఠినశ్చాంధాః పంగవశ్చదరిద్రీణః ।
పూర్వోపార్జితపాపస్య ఫలమశ్నంతిదేహినః ॥

తా. ఏకారణమున నంగహీనులును, కుష్ఠరోగులును, నంధులును, కుంటివాకును, బహుసంతానవంతులగు దరిద్రులగుచున్నారో యాకారణంబున దేహధారులు పూర్వజన్మమందు సంపాదించబడిన పాపఫలమును భవింపుచున్నారని పెద్దలచేఁ జెప్పబడుచున్నదిగాదా.

వ. ఇట్లు సర్వమెఱింగినవాడనై యుండియు విధిప్రేరణంబున.

శ్లో॥ ననిర్మితోనై నచదృష్టపూర్వో ।
నశ్రూయతేహేమమయః కురంగః ।
తథాపితృష్టారఘునందనస్య ।
వినాశకాలేవిపరీతబుద్ధిః ॥

వ. అనుగీతిఁ గర్తవశంబున సంప్రాప్తంబైన యతిధితిరస్క్రియాచూపంబైన దోషంబుచే నిట్టి సంకటంబుల ననుభవించితి. నీవిట్లగుచుదెంచుటకుఁ గారణంబెఱింగింపుమనిన విస్తయచిత్తుండై యాకచ్ఛపంబునకు సుజనం డిట్లనియె.

శ్లో॥ స్నాతంతేనసమస్తతీర్థ విచయేద త్తంమహీమండలే ।
విప్రేభ్యోపితృదేవతా స్సురగణాస్సర్వేచ సంతర్పితాః ।
జప్తామంత్రసహస్రకోటి మపివాతప్తంచతీవంతపో ।
యస్సబ్రహ్మవిచారణేక్షణ మప్రిపాష్నోతిధైర్యం మనః ॥

తా. నేను భూమండలమందలి సమస్తపవిత్ర తీర్థములందు స్నానముఁజేసితిని. బ్రాహ్మణోత్తములకు దానంబు లొసంగితిని. సమస్తదేవతలును చితృదేవతలును మిక్కిలి తృప్తి నొందింపఁబడిరి. తీక్షణమైన తపస్సుఁజేసితిని. సహస్రకోటి సంఖ్యగల మంత్రములను జపించియు నాయొక్కమనంబాత్మ విచారమందు త్షణకాలమేనియు ధైర్యము నొందఁజాలకున్నది.

శ్లో॥ కామంక్రోధంలోభంమోహం ।

త్యక్తాత్మానంపశ్యవిమోహం ।

ఆత్మజ్ఞానవిహీనామూఢా ।

స్తేపచ్యంతేనరకనిగూఢాః ॥

తా. కామక్రోధలోభ మోహంబులను బరిత్యజించి మోహకూన్యంబైన యాత్మనుఁజూడుమా ? ఆత్మజ్ఞానవిహీనులైనమాఢునరకంబునంబడి తపించుచున్నారు.

చ. కలితమనోరథంబులుదకంబులు తృప్తలుభూరివీచికా

వళులనురాగముల్కరనర్గము మోహవితర్కముల్గుడు

ల్పులుఁగులుఁగాఁగడ్డైర్యఫలభూజముఁగూల్చుదురాశపేరిపు

ష్టలధునిదాటనిత్యసుఖసంపదఁగాంతురుయోగిపుంగవుల్.

తా. కోరికలనెడి జలంబులును, నాశలనెడి గొప్పతరంగసమూహములును, ననురాగములనెడి మొసళ్లును, మోహవితర్కములనెడిసుళ్లును, పక్షులునుఁగాఁగలిగి ధైర్యమనెడు ఫలవృక్షమునుఁ బడఁద్రోయనట్టిదురాశయనెడి పేరుగల యొకపూర్ణప్రవా

హముతోఁగూడిన నదినిదాఁటఁగా యోగీశ్వరులు నిత్యానంద సంపదనుఁ బొందుచున్నారు.

వ. మఱియును.

శ్లో॥ కురు తేగంగాసాగరగమనం వ్రతపరిపాలనమథవాదానమ్ |
జ్ఞానవిహీనస్సర్వమతేన ముక్తింనభజతిజన్మశతేన॥

తా. గంగాదితీర్థయాత్రలును, వ్రతములును, దానములును నాచరించియు జ్ఞానములేనివాఁడు నూరుజన్మములకైనను ముక్తినిఁ బొందజాలఁడు.

వ. అనురీతిని నిశ్చయించి సంసారమందు విరక్తిగలిగి జ్ఞాన యోగమార్గంబపేక్షించి గురువును ద్వేషించిపోవుచున్నాఁడననిన నాజలచరంబగు కమఠంబతని కిట్లనియె. ఓస్వామీ! మీరపేక్షించినది మంచిదియే యగునైననుఁ దిర్యగ్జంతువని నాయెడ నశ్రద్ధచేయక నావిన్నపంబు వినుఁడు.

శ్లో॥ ప్రాప్తేజ్ఞానేనవిజ్ఞానే జ్ఞేయేచహృదిసంస్థితే |
లభ్యశాంతిపదేదేహే నయోగోనై వధారణమ్॥

తా. శాస్త్రసిద్ధమై గురువుచే నుపదేశింపఁబడిన జ్ఞానమే విజ్ఞానము. అదియెట్టిదనిన నీశ్వరండు నిస్సమాభ్యుధికుండుగావున స్వశక్తిచే సకలప్రపంచంబులనుఁబుట్టించి యాప్రపంచ

చములయందుఁ దానే మాతాపితృపుత్రకళిత్రోదాసీజన ద్వేష్య
మిత్రపశుపాదపాది స్థావరజంగమయాప సర్వశరీరంబులు ధరించి
యంతర్యామియైయుండి ప్రకాశింపఁజేయుచు లీలావిభూతితోఁ
గూడికొని విహరింపుచుండుఁగాన శ్రీహరికన్న నన్యమైనదేమి
యునులేదు. ఇదియునుంగాకఁ గల్పాంతమందుఁ దానొకఁడెమిగు
లుచున్నాఁడు. మఱియు స్థూలచిదచిద్విశిష్టప్రపంచకారణంబైన
తనయందు జగంబులు సముద్రమందలి తరంగ ఘోన బుద్బుదశీక
రంబులవలె నుత్పత్తిస్థితిలయములనుఁ బొందుచున్నవి. అట్టి
యద్వితీయాపరిచ్ఛిన్న సచ్చిదానంద నిర్వికారపరబ్రహ్మంబుకన్న
నన్యఁడనుఁగానని జ్ఞానముగలిగియుండుట. అట్టివిజ్ఞానముప్రా
ప్తమగుచుండఁగా సర్వవేదాంతతాత్పర్యగోచరమై తెలియఁద
గిన బ్రహ్మము హృదయమందు ప్రత్యక్షముఁగా భాసిల్లుచుండ
జీవోపాధియగు దేహముపశాంతి నొందిన నట్టి జీవస్తుత్పత్తికిఁ దన్ని
మిత్రమైన మోగధారి నాదులుపనిలేదు. నిత్యానుభూతి స్వరూప
మైనఫలము సంబంధించును.

శ్లో॥ యోగరతోవాభోగరతోవాసంగరతోవాసంగవిహీనః ।
యస్మిన్బ్రహ్మణిరమతేచిత్తం నందతినందతినందత్యేవ॥

ప. కావున నెవ్వఁడేనియు గృహస్థుండై యుండియుఁ జిత్తము
విజ్ఞానబ్రహ్మమందు రమింపఁజేయుచున్నయెడల నిత్యా
నందమునుఁ బొందుచున్నాఁడు.

శా. అన్నంబై ననుఁదక్రమైనఁదగుతోయంబై ననభ్యాగతుల్
దన్నాశించిన నేమియున్నిడక నే ధర్మంబునుంజేయకే

మన్నన్నూరకనుండు జీవశవమర్త్యశ్రేణియిద్ధాత్రిలోఁ
జన్నన్నేమగునున్న నేమగునుఁ గృష్ణా దేవకీనందనా.

వ. అనురీతి నభ్యాగతుల కేమియు నిడనివాఁడు శవప్రాయుం
డని జెప్పఁబడియున్నదిగాన దాసముఁజేయుటకర్హంబై
మఱియుఁ జతురాశ్రమధర్మోచితంబైన గృహస్థాశ్రమమే
యాశ్రమరాజంబుగాకఁ దక్కినయాశ్రమంబులంత యు
చితంబులగునే. పురుషుఁడు దనకు సాధ్యాసాధ్యములైన
పనులు గుర్తెఱిగి చేయవలయు.

శ్లో॥ అఫలానిదురంతాని సమవ్యయఫలానిచ ।

అశక్యానిచవస్తూని నారథేతవిచక్షణః॥

తా. లోకంబున జ్ఞానవంతుఁడగు పురుషుఁడు నిష్ఫలము
లైనవియు, నంతములేనట్టియు, అదాయవ్యయములు సమములుఁ
గ నుండునవియు, శక్యముఁ గానివియు నగుకార్యములఁ జేయఁ
బ్రయత్నింపఁడు.

వ. కావున సాధ్యములుగాని కార్యములకుఁ బ్రయత్నము
నేయరాదు.

శ్లో కిన్ను మేస్యాదిదంకృత్వా కిన్ను మేస్యాదకుర్వతః ।

ఇతిసంచింత్యమససా ప్రాజ్ఞశురీర్వైతవాసవా॥

తా. ఈ కార్యమునుఁ జేసితి నేని వా కేమిలాభముగలుగును. చేయకపోయిన నేమి నష్టము గలుగును. అని బుద్ధిమంతుడైన మానవుఁడు చక్కఁగా మనస్సుచేవించారించి కార్యాకార్యముల యందు బ్రవృత్తినివృత్తులనుఁ బొందవలయును.

శ్లో॥ అర్థానర్థావినిశ్చిత్త్య వ్యవసాయంభజేతహా ।
గుణతస్సంగ్రహాకృత్వా దోషతస్తువివర్జయేత్ ॥

తా. జ్ఞానవంతుఁడగు పురుషుఁడు కార్యాకార్యములను నిశ్చయించి స్రయత్నము నేయవలయును. నుగుణముండిన సంగ్రహించి దోషముండిన వర్జింపవలయును.

శ్లో॥ ఉచితమనుచితంవా కుర్వతాకార్యజాతమ్ ।
పరిణతిరవధార్యా యత్నతఃపండితేన ।
అతిరభసభృతానాం కర్తృణామావిపత్తే ।
ర్భవతిహృదయదాహీ శల్యతుల్యోవిసాకః ॥

తా. జ్ఞానవంతుఁడగు పురుషునిచేత యుక్తములైనవిగాని యయుక్తములైనవిగాని కార్యములనుఁ జేయునపు డాకార్యములవలనఁగలుగు ఫలితార్థమును ముందుగాఁ బ్రయత్నముతో నిశ్చయింపఁదగినది. గుణదోషంబులను వివారింపక త్వరపాటుతోఁ గూడికొనిన కార్యకర్తలయొక్క కర్తృపరిపక్వమంతటను దుఃఖకారణమై శల్యతుల్యమై హృదయమును దహింపఁ జేయునట్టిది యగుచున్నది. కావున యుక్తాయుక్తములను గుర్తెఱిగి మనుష్యుఁడు ప్రవర్తింపవలయును.

వ. కావునయాశ్రమరాజంబగు గృహస్థాశ్రమమే శ్రేష్ఠంబని భావంబునం బాదుకొలిపి నన్ను నీతోడంగాని చనినీవు గృహస్థధర్మం బంగీకరించితివేనిఁ దత్ఫలంబుననీకీమార్గం బుపదేశించిన నాకునునీకును జన్మసాఫల్యము గలుగు ననిపలికిన విని సుజనుండిట్లనియె. ఓ కచ్చపోత్తమా? మనుష్యజాతీయుండనగు నేనుఁజేయుసుకృతంబునఁదిర్య గ్జంతువగు నీవెట్లు ముక్తింబొందెదవు.

శ్లో॥ శుభకృచ్ఛభమాప్నోతి పాపకృత్పాపమశ్నుతే ।

తా. పాపమునేయు పురుషుఁడు తన పాపఫలము నే యనుభవింపుచున్నాఁడు. పుణ్యమునేయు పురుషుఁడు దన పుణ్యఫలము నే యనుభవింపుచున్నాఁడు.

వ. కాన నెవరెవరి సుకృతదుష్కృతంబులు వారే యనుభవింపనలయుఁ గాని యితరులెట్లు పొందెదరనిన యాకచ్చపంబు బ్రాహ్మణున కిట్లనియె.

శ్లో॥ యాచితోయశ్రహృష్యేత దత్వాచప్రీతిమాన్భవేత్ ।
తం దృష్ట్వాప్యథవాశ్రుత్వా నరస్సర్వగమవాప్నుయాత్ ॥

తా. ఓద్విజవరా? యేపురుషశ్రేష్ఠుఁడు యాచింపఁబడిన వాఁడై మిక్కిలి సంతోషింపుచు యాచితద్రవ్యమునిచ్చి పశ్చాత్తప్తుఁడు గాఁక యానందమునొందునో యట్టిసజ్జనునియొక్కచారి

త్రమును వినిననువానితో మైత్రీసేసినను లేక చూచినను మనుష్యుడు స్వర్గమునుబొందునని చెప్పబడియున్నది.

వ. కావున మీవంటినత్పురుషునింజేరి యెల్లప్పుడు మీదర్శనముం జేయుచు మీరలొనరించు ధర్మములందనురక్తిగల నాకు ముక్తి కరతలామలకంబుగాదె మఱియు. “శ్లో॥ నీచంకులంకుప్యతి యాచకేభ్యః । మహాకులీనాస్తు భవంతి హృషాః” అనునట్లు యాచకులవలన నీచులగువారు కోపించుచున్నారు. ఉత్తములగువారు రలు యాచకులవిషయమయి యథోచితముగా నెసంగుటకు సంతోషముగలవా రగుచున్నారు. ఇదియు నుంగాక “దుఃఖిషు కరుణా, సుఖిషు అనుమోదితా, పాపిషు ఉపేక్షా, పుణ్యకృత్సు మైత్రీ” యను నీనాలుగును మోక్షధర్మంబులు గావున నట్టిగుణంబులు మీయందలవడియుండుటవలన మీదర్శనంబు నాకు ముక్తి సాధనంబుగాదె.

శ్లో॥ కర్తాకారయితావై వ ప్రేరకశ్చానుమోదకః ।
సుకృతందుష్కృతంచైవ చత్వారస్సమభాగినః ॥

తా. కార్యకర్తయును, కార్యమును జేయువాఁడును, ప్రేరేపించువాఁడును, కార్యవిషయమయి సంతసించువాఁడును యీ నల్వరును యాకార్యపుణ్యపాపములను సమముగాఁ బంచికొనియెదరు.

వ. మఱియు.

క॥ జారుండై ననువృద్ధా!
చారుండై ననుగృహస్థసంచారుండై ।
శ్రీరామాయనియొక పరి ।
నోరాడినఁజాలువానినూత్రేఁడులకుఁ ॥

వ. భూసురేంద్రదా ? యీవిషయమయి విశేషంబుగాఁ జెప్ప నక్కఱలేదు. దానంబును, భగవన్నామ స్మరణంబును నను నీధర్మద్వయంబుచే సమస్తజనులును జతుర్వర్గ ఫలంబును జెందుచున్నారు. మఱియు ఫలకాంక్ష సేయని యెడల గృహస్థాశ్రమోచితంబైన నీ ధర్మంబు వలన శీఘ్రంబుగ భక్తిజ్ఞానవైరాగ్య సంపన్నులగుచు స్వానుభవంబుచే నిత్యానందమును బొందుచున్నారు.

క॥ ఇటువంటిభక్తిచేతను!
గుటిలంబగు చిత్తవృత్తిగోయకమున్నే!
పుటుకున జందెముఁ ద్రెంచిన ।
నటనలచే ముక్తిగలదె నరనుతచరితా॥

వ. సకలసుజనులచేకొని యాడఁబడుచున్న చారిత్రముగల యోసుజనుఁడా! మీబోటి మహాత్ములకుఁ గలపనేనెంత దాన ననినవిని యాబ్రాహ్మణుండు తాఁబేలుసెప్పిన వా

కృంబులకు ముదంబంది పెన్నిధిగన్న పేదకై వడి యా
కచ్చపంబును దనకమండలువున నిడికొని మరలి తన
స్వగృహంబున కరుదెంచి గృహస్థాశ్రమ ధర్మములం
దత్యంతానురక్తుండయి యతిథుల కన్నంబునెట్టి వారిం
దృప్తి సెందింపుచు నిత్యసంతుష్టితోఁ గూడికొనిపుణ్యపు
రుషులచారిత్రంబులచేఁగాలముఁగడుపుచుఁదదనుగ్రహం
బునశీఘ్రంబుఁగ స్యానుభవానందభరితులగుచు బ్రాహ్మ
ణుండును, కచ్చపంబును జన్మసఫలత్వంబు సెందిరి.
కావున నన్నదానంబునకు సాటియగు దానంబేదియు
లేదనిన విని యంబరీషుండు సంతుష్టచిత్తుండై తద
నంతరంబ. దూర్వాసున కిట్లనియె.

ఓమునీంద్రా ; యన్నొదకదానంబు లొనర్పకమను
జుడెవ్వండేనియుఁ గేవలతపోనిష్ఠచే స్వర్గప్రాప్తుండైన
వానికి దేవలోకంబున నెద్దియైనఁ గొంత గలుగునా
యనిన రాక్షేంద్రునకు జటింద్రుండిట్లనియె.

— { అంబరీషునకు దూర్వాసుండు శ్వేతుఁ }
డనురాజుర్నిచరిత్రము సెప్పట. —

వ. తొల్లి కృతయుగంబున విదర్భాధీశ్వరుండగు శ్వేతుఁ
డనుభూధవుండు ధర్మంబుదప్పక రాజ్యంబేలుచు దాన
హీనుండయి కొంతకాలంబు గడచినపిదపఁ దనతోఁ

బుట్టువగు సురదుని రాజ్యాభిషక్తుంజేసి తపంబునం
 దిచ్చుపైడమి శాంతాదిగుణగరిష్ఠుండయి తపోవనంబున
 కరిగి యుండు మూడువేలవర్షంబులు ఘోరతపంబొన
 రించి శరీరంబువిడిచి తపోమహిమచే దేవత్వంబు వహి
 యించి దివ్యవిమానారూఢుండయి దేవాంగనాసేవనీయ
 మహిమాధిక్కుండగుచు రేయింబగళ్లు యుత్తృష్టావీశితుం
 డయి మహావ్యధచే నెద్దియుండోచక బ్రహ్మదేవునిసన్నిధి
 కరిగినమమ్మరించి సరస్వతీపతీ! నేనుదేవత్వంబుఁగాంచి
 యునాకలిదప్పలచేఁ దపించుచున్నాఁ డనందులకుంగార
 ణంబేమియనినఁ బితామహుం డిట్లనియె.

మ॥ నృపభావంబున రాజ్యమేలునపుడు నీవన్నదానంబుదా
 నపరత్వంబునఁ జేయవంబుకణమైనం దప్పిఁ గొన్నట్టివా
 రిపయిఁగోట విదిర్పైకైక్కురుండ వర్షనాధసాధునీతిఁ
 దపముల్గుల్పుచుఁ బ్రోవవేయతిథిదానంఁకుత్తునిన్నే చెడికొ

క॥ ఆకొన్నవారిరమ్మని
 తేకువనన్నమిదువాఁడదేవుడుదేవ!
 త్యాకాంక్షఁ జేయుతపములు!
 ప్రాకటముఁగనన్నదానఫలమునకెనయె॥

చ॥ అలసిక్రమంబుతోనతిథియాత్మగృహంబునకేగుదెంచినం
 గలిగినమాత్ర మన్నముదకంబు సొసంగక సేదదీర్పకా!

యిలుసారసీక యేమిటికినీడకువచ్చితివరిచుఁ గూరుఁడై ।
చలమునఁబల్కుదుష్టగృహిసచ్చిన నేమగునున్న నేమగున్ ॥

వ. కావుననర్థుల కపారంబుఁగ నన్నదానంబొనరింప నమ
ర్థుండవయ్య నొక్కని కేనియునన్న మిడనిదోసంబుననిట్లా
ర్థిం జెందుచున్నాఁడవు. కాన మనుష్యలోకంబునకేగి
తొల్లి నీవువిడిచిన పాంచభౌతిక శరీరంబుకడకేగియాకలి
దీరునట్లా మాంసంబుదిని తత్సరోవరజలంబులఁ ద్రావి
రమ్ము. ప్రతిదిన మిత్తైఱం గాచరించుచుండిన నాశరీ
రంబు దినదినంబునకు నశింపక పూర్ణత్వంబు నెందు
చుండుఁ అంతటఁ గొన్నిహాయనంబుల కచ్చోటికి నగ
స్త్యమహర్షి యేతెంచు నమృతహేమనితో నీవు సంభాషిం
చిన మాంసభక్షణంబు వదలునని చెప్పెననిన యంబ
రీషుండు సంశయచిత్తుండు స్వామీ! యాశ్వేతుని
కభేదరంబు వృకాదిజంతువులచే భక్షింపఁబడకఁ జర
కాలంబెల్లుండెననిన దూర్వాసుం డిట్లనియె.

శ్లో॥ పృథివ్యాంయేదురాత్మానో దానహీనంభవంతిహి ।
నభంజతేస్మగాలాద్యా మృతానపికదాచన॥

వ. అను నార్యోక్తిప్రకారము ఓరాజేంద్రా? దానవిహీ
నులగు దురాత్ముల శవంబులను సృగౌలవృకాదిజంతు
వులు భక్షింపఁతూ కావున శరీరంబు నిలిచియుండె.

అట్లు బ్రహ్మచేనియుక్తుడై శ్వేతుండు మర్త్యలోకం
 బునకేతెంచి మాంసభక్షణంబున నాకలిఁ దీర్చికొను
 చున్న గొంతకాలంబున కచ్చోటికిఁ గుంభ సంభవుం
 డగు నగస్త్యుండరుదెంచి యత్తపోవనంబు మనుజుగ
 మృగసంచార హీనంబై పల్లవకుసుమ ఫలభరితానేక
 తరుళోభితంబగుచు రమణీయంబగు సరోవరనిషేవితం
 బయియుండుట కాశ్చర్యంబంది యారేయి నచ్చటనిన
 సించి మరునా డరుణోదయంబున స్నానార్థంబై యత్తపో
 వనంబున కరుగుతఱిఁ బరిపూర్ణాంగంబగు సెక్కుకుణ
 పంబు నీక్షించి యహోహా ! యీ శరీరియెన్నఁడుదినం
 బునకేగెనో ; యిదిజీర్ణంబుగాక యిట్లుండుటకుఁ గతం
 జెయ్యదియోయని విచారించుచున్న సమయంబున సె
 క్కుదివ్యవిమానంబున నెప్పటియట్ల శ్వేతుండరుదెంచి
 విమానంబుడిగ్గి నట యవనింబడియున్న శవమాంసంబుఁ
 దిని తృప్తుండై యాకొలనిలోని నీరుద్రావి క్రమ్మఱ
 నద్దినయ్యానంబెక్కు సమయంబున నగస్త్యుండు గని
 ఛీ ఛీ యితండు దేవత్వంబునెందియు రాక్షసకృత్యం
 బొనర్చిచనుచున్నఁ డీసంశయంబు నివారించికొనియెడ
 నని యారాజు సమీపంబునకుఁబోయి.

క॥ హేయమగుమనుజమాంసము!

రోయకభక్షింప నాసురులకుఁదగుంగా ।

కోయిమహాత్మకయిప్పని

సేయఁగనీకగునెయనిన సిగ్గుననతడున్ ॥

న. అంతట శ్వేతకేతుండు నతశీర్షుంజై కరంబులు మొగిడ్చి
తన పూర్వవృత్తాంతంబెల్ల విన్నవించి బ్రహ్మదేవుండాన
తిచ్చిన యగస్త్య మహామునింగా నెఱింగి మఱియు
నిటనియె.

ఉ॥ పాత్రులకుంజలాన్నములు భక్తిసేసంగిమఁజేసికాదెమ ।
ద్లాత్రముఁగోసికోసితినఁగావలసెం ననుఁబ్రోవుఁడీమణీ ।
చిత్రవిభూషణంబయినఁజేకొని యంచునెసంగునంతలోఁ ।
జిత్రముఁగానగోచరతఁజెందె శవంబతఁడుత్సహింపఁగన్ ॥

న. అంత శ్వేతుండత్యంతానందంబున నగస్త్యునికి నమస్కరించి మహాత్మా? మీకటాక్షంబున హేయభోజన విముక్తుండునై తనని బహువిధంబులం బ్రార్థించి నగస్త్యునివలన సెలవైంది దివంబున కరిగెనని రాజర్షియగు శ్వేతకేతు చారిత్రంబు సెప్పినవిని వేదసమ్మతంబులగు దూర్వాసమహర్షి వాక్యంబులచే జనితవిశ్వాసుండయి యంబరీషుండు మునివిభున కిట్లనియె. మునివరా? లోకంబునఁ గొందఱు యోగాభ్యాసులయి వైరాగ్యంబునం బ్రవర్తింపుచుఁ బ్రాప్తవిషయ సుఖంబులం బరిహరింప నేరక సంతృప్తాంతరంగులగుచుందురు. వారికి ము కి

గలదా? యీ సంశయంబుఁ దీర్పురడని తత్త్వజ్ఞానుం
డై ప్రార్థించిన జటిశ్వరుండిట్లనియె. భూపతి? నీవడిగిన
ప్రశ్నంబతిదూరాలోచనీయంబైననుఁ గొంతవివరించెద.
యోగంబులభ్యసించువారు కామక్రోధాది శత్రువులం
జయించి సాధనచతుష్టయ సంపదంజేకొని విషయసుఖం
బుల నరకసమంబులు. గానెంచి సమలోష్ఠకాంచనులై
శీతోష్ణాది ద్వంద్వంబులయందు సమతనుజెంది వెఱవక
సంగరహితులై దేహేంద్రియమనః ప్రాణబుద్ధ్యాదులను
నూయామయంబులని భావింపుచుఁ బ్రారబ్ధత్రయంబు
నం బొందఁబడిన సుఖదుఃఖంబులను సహింపుచు జనన
మరణంబులు దేహధర్మంబులనియు, శోకమోహంబులు
మనోధర్మంబులనియును, క్షుత్త్పిపాసలు ప్రాణధర్మంబు
లనియు నిశ్చయించి వెలుపల దేహేంద్రియాదులతోడఁ
బ్రపంచధర్మం బనుసరించినట్లుండియు గురుకటాక్షంబు
చే నిర్మలంబగునంతరంగంబున జన్మ, ఆస్తేయ, వృద్ధి,
పరిణామ, పరిక్షీణ, వినశ్యత్వంబుల నెదు వడ్భావంబులు
లేక శుద్ధమై, స్వయంజ్యోతియై, నిత్యమై, అవికారి
యగు నాత్మయెద్దియో భానిస్వరూపమే తానని లెస్సఁ
గాఁ దెలిసికొని దృఢంబుఁగ మననమ్ముఁజేయుచు సహ
జస్య, కర్మజస్య, భ్రాంతిజస్యంబుల నెడి తాదాత్మ్య
త్రయంబుచే విముక్తుండై జీవబ్రహ్మేశ్వ సంధానానంద

మకరందచానతుందిల మానసేందిదిరుండగుచుఁ దన్న
యానందంబునం జరియింపుచున్న మహామహాలు జీవ
న్ముక్తులై యుందురు. జీవన్ముక్తేతరులెవరనిన.

శ్లో॥ జటిలోముండీలుంఛిత కేశికాషాయాంబరబహుకృతవేషః।
పశ్యన్నపిచనపశ్యతిమూఢోఽదరనిమిత్తోబహుకృతవేషః॥

గీ॥ సర్వకర్మోపరతిఁగాక సంశయంబు ।
దీరదామీదటనుగాని దివ్యమైన ।
సుఖముతోచదునాతోచునుఖముదనకు ।
వేరుఁగాకుండ వెలసె నాధీరుఁడగును॥

గీ॥ వెలిప్రపంచంబుమిధ్యనితెలిసితన్ను ।
నెఱుఁగ నేర్చినయోగిండుఁడింటనున్న ।
యడవినుండిననారెంటినడకసమమె ।
గాఁకమఱియాత్మకీసటల్ కారణంబె ॥

ఉ॥ అంబరయానసిద్ధలకునాసలుసేయుచు మంత్రతంత్రమా।
డంబరవృత్తిఁ గొందఱు విడంబమునెందుటఁగానిముక్తిచే।
తంబసలేదువారలకు భ్రామితసంస్మృతివెంటనంటిలో ।
కంబులఁద్రిప్పచుండఁగడఁగానఁగనియ్యకరాజశేఖరా ॥

క॥ ప్రాణాయామజయంబున ।
మానవులుధరిత్రియందు మఱికొన్నేడుల్ 1

గానంగఁబడుదురింతే ।

గానికలదెకాయశుద్ధికలలోనై నన్ ॥

ఉ॥ మాయలుసిద్ధజాలములుమాకదియేమిటికంచుఁజిత్సుభో ।
పాయమువైందియొండొకటిభావనసేయకబాహ్యకర్తృమం
దేయనువైందునై నమదికింపగు వీతినిసంచరించుని ।
ర్యాయకిహాయి గాకనడమంత్రపుయోగికిహాయికల్లునే ॥

క॥ ఈరాజయోగమార్గం ।

బేరేడుజగంబులందు నెవ్వరెఱుంగరా ।

త్తారామలసదపాంగా ।

పారకృపాయుక్తులైన భక్తులుదక్కన్ ॥

వ. అనునట్లు మోక్షము భగవత్కృపాకటాక్ష సంవర్ధిత
భక్తియుక్తులగు యోగులకును సులభంబుగాక నన్యు
లకు శక్యంబెయని మఱియు.

సీ॥ ఇంటితోనై నను నిల్లాలితోనై న

నగరికప్పలనై నఁ దెగువఁజేసి ।

కావికోకలుగట్టి కచ్చలుబిగియించి

బోడితలయై మెడపోచదీసి ।

కుండకోలయుఁబట్టి నిండుబూడిదెఁబూసి

పూసలుమెడఁగొన్ని వేసిచేత ।

జపమాలధరియించి జనులుగ నైనచోట

హరిహరియనుకొంచు నాడుకొంచు ।

వేషమమరంగ భిక్షుకునింట వెడలి ।

తిరిగియమరిక గలచోట తినఁగమరిగి ।

విషయసంగత్రయంబుల విముఖులై న ।

వారివలెదోచుచుందురు వసుధలోన ॥

వ. ఇట్లు వెడలి కపటవేషధారులై నీకాఁకలిగాకుండునట్లైష
ధంబాసంగెడ. నాకుఁ గొంచెమన్నమిడుమని యడుగు
చుఁ దామింద్రియంబులం జయింపలేక యాశాబద్ధులై .

శ్లో॥ ఆశాదాసాయతేయేషాం తేషాందాసాయతేజనః ।
దాసాయతేయదాశాయ లోకానాంస్యాత్సదాసవత్ ॥

తా. ఆశయనెడి యొకసుందరి యెవరికి దాసియగుచున్న
దో వారికి సమస్తజనులు దాసులగుచున్నారు. యేకారణమువలన
నాశయనెడి సుందరికిఁ దాను దాసుఁడగుచున్నాఁడో యాకార
ణమువలన నాపురుషుఁడు సమస్తజనులకు దాసుఁడగుచున్నాఁడు.

వ. అహహా! ఆశ బలవత్ప్రశాచము తనకేఁగాకుండ సమ
స్తజనులకు లోబడునట్లు సేయుచున్నది. అట్లాశాపిశా
చావిష్టులై దేశభ్రమణంబు సేయుచు మేకవన్నెపులులో
యన తలబోడి, పిడిజుట్లు, ద్వాదశోర్ధ్వపుండ్రంబులు.
భూతి పెండెకట్లు, తులసీ రుద్రాక్షకంఠమాలలు, జప

మాలలు, భూతిపూతలు, కామాయ వస్త్రంబులు, పాదుకలు, వ్యాఘ్రహరిణచర్మ దర్శనసాదులు, యోగదండకమండలు కాపీనధారులునయి కన్నులు మూయుచు దెలుచుచు నిరక్షరకుత్తులునై, పరిత్యక్త మాతాపితృశత్రులును, చౌర్యద్యూతమధుపాన మదాయచిత్తులును, పరాంగనాసంగ మారితరంగులునునై యాత్మతుల్యులగు దుష్టశిష్య బృందంబులతోఁ గూడికొని కామాంధమదోన్మత్తలును, లజ్జావిరహితలునగు విశ్వస్తలుకొందఱు పరిత్యక్తబంధుజనలై తమ్ముంజేర వారలంగూర్చికొని తృష్ణా నిఘ్నలై విదేశగమనంబు సేయుచు వివిధవాక్యంబుల లోకుల భ్రమింపఁజేయుచు సత్సార్గప్రవర్తనులగు గృహస్థులచెంతఁజేరి జీవేశ్వరై కృష్ణానంబుపదేశించెదమని కొన్ని వేదాంతయుక్తులఁజెప్పి భ్రమింపఁజేసి వారలచే నపరిమిత ధనంబులందోచికొని వారల నిహపరదూరులంజేయుదురు.

శ్లో॥ శరీరవిషయాన క్తం వాచాబ్రహ్మేతివాదినమ్ ।

కర్మభ్రష్టోభయభ్రష్టో తంత్యజేదంత్యజంయథా ॥

వ. అనురీతి దేహభిమానంబు వీడక విషయ సుఖపేక్ష వదలక వాక్సాత్రంబుచే నేబ్రహ్మననిచెప్పికొనుచున్న కర్మభ్రష్టోభయభ్రష్టఁడగు పురుషునిఁ జండాలునివలెఁ

బరిత్యజంపవలయును. కాన నట్టివారు రుద్రాక్షపిల్లి వలె ధర్మంబులుపడేసింది. తక్షణేచి ద్రవ్యంబునపహరింతురనినవిని యంబరీషుండు సంతసిల్లి ఋషింజూచి రుద్రాక్షపిల్లియని వచించితిరి. తద్వృత్తాంతంబానతీయవలయుననిన దూర్వాసుండతని కిట్లనియె.

—** రుద్రాక్షపిల్లి కథ. **—

వ. నరేశ్వరా? వినుము. తొల్లి నర్మదాతీరంబున నొక మాంజూలంబు మిగులవృద్ధదశలోనుండి యాహారంబు సంపాదించుకొన శక్తిలేక యొకదినంబునఁ దనమనంబున నిట్లనియొచింపె. అయ్యో; వార్ధిక్యంబున జిహ్వాకింపుఁగా భుజించువారెట్టి పుణ్యస్థులోగదా. నేను మహాపాషిన్యై కష్టములనుభవింపుచున్నాను. యిప్పుడే యపాయవృత్తున సుఖముఁగా నాఁకలిదీర్చుకొందునోయని జింతించి యాహారః పూర్వము యవ్వనకాలములో నేనువసించుచుండిన బ్రాహ్మణగృహంబునందు వినుచుండిన ధర్మశ్లోకంబులుగొన్ని నాకు కంఠపాఠంబులుగదా. యవి యీతరుణంబున నుపయోగించెదనని యాచెంతనుండు నొక మున్యాశ్రమంబులోఁ బ్రవేశించియందు రుద్రాక్షమాలిక నొకటి దొంగిలి దానిం దనమెడయందు ధరియించుకొని విభూతిబూసి యరుణోదయకాలంబున

నె నర్తదాతీరంబునేరి పక్షులు, మృగంబులు నచట
మెదలు నపుడు వానింజేరంబిలిచి.

శ్లో॥ అనిత్యానిశరీరాణి విభవౌనై వశాశ్వతః ।

నిత్యంసన్నిహితోమృత్యుః కర్తవ్యైధర్మసంగ్రహః ॥

వ. అనునార్యోక్తిప్రకారంబున ఓజంతు జాలములారా ;
వినుండు. ఆయుష్యము తరంగములవంటిది, యావన
సంపత్తుకొన్నిదినములు మాత్రమేయుండును, ధనభో
గంబులు మెఱుపులం బోలినవి, సంభోగా లింగనాది
సౌఖ్యంబు లచిరంబులుగాన బ్రహ్మైక్యాను సంధానమే
సంసార సముద్రము దాటుటకు సులభోపాయంబని
దెల్పుచుఁ గొన్ని వైరాగ్యోత్పాదక శ్లోకంబులు జదు
వుచు నర్థంబుసెప్పుచుఁ బ్రతిదినమిట్లుండఁ బక్షులును,
మృగంబులును యీ మార్జాలమహర్షి మహాత్ముండువీరి
చేత నిత్యముఁ బ్రాతఃకాలంబున మన మందఱముం
బురాణశ్రవణంబు సేయవలయునని యోచించి యుద
యంబుననే నర్తదానదిలో స్నానముసేసి పండ్లు, దుంప
లు శక్త్యానుసారముఁగాఁ దీసికొనివచ్చి యా మార్జాల
మహర్షికి నర్పించి నమస్కరించి ధర్మశ్రవణంబు సేయు
చుండ నప్పుడా బిడాలంబు వేకువనే యన్నిటికన్న ము
న్నుఁగా స్నానంబొనర్చి జపరీతి సేయదానివలెఁ గన్ను

లుమూయుచుఁ దెఱచుచుఁ బురాణ శ్రవణమునకయి
వచ్చిపక్షులను నుపదేశించెద సమీపంబునకు రమ్మని
పట్టుకొని సందడిగాకుండ మ్రింగుచుండె నట్లుకొన్నిదినం
బులుచన నొక గోమాయు వీసమాచారంబు బొదచాటు
ననుండి పొంచి గమనించిచూచి పక్షులకెల్ల వెల్లడిసేసిన
నవియెల్లభయంబంది ఓహూ; ఇదిరుద్రాక్షపిల్లి కని
పెట్టియుండుడని గుర్తిడికొనియుండెను. కావున యీ
మహాత్ములు నట్టివారె. యిదియునుంగాకఁ గొందఱు
స్మృత్యంత్రేభయానలు కామంబుదీరక నిష్కామలవలె
నభినయించి వేదాంతాభ్యాస మిషచే నిట్టి గురులంజేరి
నానావిధానహ్య కృత్యంబులొనర్చుచుందురు. *

క॥ ఈరీతిఁబశుప్తాయులు ।

నై రోషద్వేషులై దురాచారులునై ।

వారునువీరునుమీమా ।

వారనిస్త్రీ పురుషవాంఛ వగ చెడిరిన్మహా ॥

వ. రాజేంద్రా! యిట్టిక పటగురువులు దురాచారదుర్బోధ
నలంజేసి తాముజెడునదిగాక నెరులనుఁజెఱచి పరుల
కేమైన దానముసేసిన దానిఫలమనుభవించుటకుఁ దిరు
గా జన్మమె త్తనలయుననియు, కుంటి, గుడ్డి, ముసలివా
రలకుపకారములుజేసిన దేవునికిఁ కోపముకలుగుననియు

జోధించుచు తత్వజ్ఞులెవ్వరై న నిట్లుజోధించుటచితంబు
గాదన్న వారినిదూషింపుచు జనులను నరకూపంబులం
బడద్రోయుదురు.

గీ. ఇట్టిగురునిఁజేరి యెన్నిపోకలుఁబోవఁ
జి త్తశుద్ధిలేదు చింతపోదు
మాయమాయలాడిమటుమాయమంత్రాల
దొలఁగిపోదు యాత్మచెలియనీదు.

కా. నర్వజ్ఞత్వముగల్గియాత్మఁగనియుం సంసారదూరుండునై
నిర్వాణై క్యసమాధిమాత్రమువినానేర్పల్క టెన్నై ననుం
గీర్వగ్రస్తులుఘోషుబ్రహ్మపదసాక్షాత్కార సౌఖ్యంబునం
బర్వన్నేరదుచి త్తమందు జయముంబ్రజ్ఞావిశేషాత్మకా.

ఉ. కాయమనిత్యమనైలివిఁగానక మంత్రలయాదియోగసో
పాయములై నసిద్ధులనుఁబ్రజ్ఞలుఁగాఁదలపోసిమూఢులై
మాయలనందువారునడు మంత్రపుయోగులుగానిముక్తికిం
దాయఁగలేరువారలకుదంభమెమోక్షములెంచిచూడఁగన్.

సీ. మానులై గొందఱు మాటలాడనివారుఁ
గొందఱుమంత్ర ముల్లోఱుగువారు
గొందఱుతీర్థయాత్రాందోఱులగువారుఁ
గొందఱాకలముచేఁగుందువారుఁ

గొందఱేప్రొద్దులోకుల కేడ్పువారును
 జలికివానకుఁగొందఱుకువారు।
 దపసులై కొందఱుతలక్రిందులగువారు
 ముక్కులుగొందఱుమూయువారు।
 నిన్ని తెఱఁగుల నెందఱు నెన్ని పాట్లఁ
 బడ్డసంసార మేఁగాని బ్రహ్మబోధ।
 మార్గమదిగాదు సర్వంబుమఱచితన్ను।
 సద్గురుత్వంబుఁగాఁగన్న జాణయోగి॥

వ. అని యీప్రకారంబున బోధించిన జటీంద్రుఁడగుదూ
 ర్వాసుంజూచి యంబరీషుండు న్వామి! పారమార్థికం
 బుఁగా నెకరికి దానమొనర్చిన నరునకుఁబునర్తన్తంబు
 గల్లునా; యీసంశయంబు నివారింపుమనిన మునికుల
 తిలకుండిట్లనియె.

క. . ఒరులకుదానమొనర్చిన।
 పురుషుండిలఁబుట్టిన నెడిబోధకవర్యుల్।
 నరులొగిరులొతరులొ
 ఖరులొహరులొ సుదుఃఖకరులొదరులొ॥

వ. అనిమఱియు.

సీ. కర్కముల్ సేసినఁగడ తేరగూడదు
 సేయకుండినగతుల్ ధాయకుండు|
 చేసినకర్కంబుశివునకర్పింపును
 ఫలసంగరహితుఁడై పరఁగవలయుఁ|
 జేసియుఁగర్కంబు సేయకుండెడి నేర్పు
 త్రిగుణభావంబని దెలియవలయుఁ|
 గర్కంబులెవ్వనిఘననిత్యనై మి త్తి
 కాచారనియమంబులండుబుధులు|
 ఫలము నేదై నఁ ద్రిగుణస్వభావమనుచు|
 నై నయధికారములకొద్దినాచరింప|
 వలయుగురువాక్యపథతివరుసఁగాను|
 వాత్స సాక్షాత్కరించుపర్యంతమధిప||

సీ. తనవారిఁగన్నట్టుదనవారిఁగనవలె
 సర్వభూతదయకుసాక్షిగాఁగఁ|
 దనవంటియాఁక లేయనిపర దేశికి
 ముందఱికూడై న పెండలాడె|
 పెట్టంగవలయునుబీదయైవచ్చిన
 యాతనికలకొద్దినంపవలయు|
 స్నానపానాదులుసంధ్యాద్యనుష్ఠాన
 మునుగల్గిలోకంబుననుసరించి|

నడుపవలయును సర్వంబున క్షవలనఁ
దోచుచుండును నిది మహాదోషము
యిహము మేలెంచ నడచిన వాని వారై
పరముఁగాంచంగ నేరురు పజ్జులు.

శ్లో॥ అ దానదోషేణ భవేద్దరిద్రీ । దరిద్రదోషేణ తపాపం ।
పాపాదవశ్యం నరకం ప్రయాతి । పునర్దరిద్రీ పునరేవ పాపీ॥

తా. దానము నేయని దోషము చే దరిద్రుఁడగును. దరిద్ర
దోషము చే పాప మొనర్చును. పాపమువలన నరకమునొందును
మరల దరిద్రుఁడయి పాపియగుచు న్నాడు.

స. అనునార్యోక్తి ప్రకారంబున.

శ్లో॥ గృహే గృహే విలుంతి । భిక్షుకాః పాత్రపాణయః ।
సూచయంతి హిలోకానా । మదాతుః ఫలమిదృశమ్ ॥

తా. భిక్షుకులు పాత్రలను హస్తములందిడికొని ప్రతిగృ
హమందును సంచరింపుదున్నారు. ఎందుకనఁగా; దానమునేయ
నివానియొక్క ఫలమిటువంటిదని యభిలషనులకు సూచనసేయు
చున్నారు.

వ. కావున.

గీ. చెల్లియుండియు సైరణ సేయునతఁడు!
బేదవడియును సర్దిక్రిబియముతోడఁ

దనకుగలభంగినిచ్చునతండుపుణ్య!
పురుషులనిచెప్పిరార్యులుబుధవరేణ్య॥

వ. ఓనరేంద్రా ! తొల్లికమలసంభవుండు యమధర్మరాజున
కుం దెల్పిన నన్నదానమహిమ నీకు నెఱుంగఁజెప్పెద
నావధానచిత్తుండవై వినుము.

—|| అన్న దాన మహిమాను వర్ణనము. ||—

గీ. ధరణినెన్నెంగఁజనుమహాదానచయము!
తెన్నిగలవన్నిటికినెక్కుడన్నదాన ।
మర్కనందనయిదియెవ్వఁడాచరించు!
నతనిజన్మంబు జన్మంబుమదిఁదలంప॥

సీ. అధికదూరాయాసునజ్ఞాతకులబంధు
శ్రమసముద్భవఘర్కజలసమగ్రు!
ధూళిధూసరితగాత్రునిక్షుధ
మధ్యాహ్న కాలసమాగతత్రాసుపర్వు!
నల్లంతట నెఱచియతెనికులాచార
వర్తనలరయకమూర్తినున్న!
శ్రీవిష్ణుఁడనియాత్మజంతించియత్యంత
భయభక్తివినయసంభ్రమములెసఁగ!
నెదుఱుగానేగొనివచ్చియుదకమిచ్చి!
యాసనంబిడియన్నపానాకులొసఁగి!

విశ్రమింపఁగననువుఁగావింపవలయుఁ
బగటివేళయుమాపునభ్యాగతునకు॥

క. శ్వానమునకుఁజండాలున।
కై ననునాఁకొన్నఁబెట్టనగునన్నముద।
న్నానై నగెడపఁదగద।
జ్ఞానంబునగెడపె నేనినరకమునఁబడున్॥

క. మాపటియతిథిఁగెడపిన।
సాపమునకుమితము లేదుభానుజయతనిన్।
గోపింపక భోజనశయ।
నోపేతముగాఁగఁబూజయొనరింపనగున్॥

క. వాఁకిటనిలిచినయతిథికి।
నాఁకలిఁదీర్చక భుజించునజ్ఞుఁడునరకా।
నేకశతాబ్దంబులునతి।
శోకంబునమలముమెసపుచున్వసియించున్॥

క. కావుననతిథిఁగెడపక।
వావిరినిరతాన్నమొసఁగువానిదియిల్లా।
సావనుజన్మముజన్మము।
భావింపఁగవానిబ్రతుకుబ్రతుకుధరితిన్॥

క. ఏగృహపతిచేనటన|

భ్యాగతుఁడుతిరస్కరింపఁబడునద్దురితం|

బాగృహపతికిడిచనున|

భ్యాగతుఁడుతదీయసుకృతమంతయుఁగొనుచు||

క. ద్విజుఁడై యన్నమిడండా|

కుజనుండనిదలఁపవలయుఁగుజనుండు నం|

ద్విజునకునన్నంబొసఁగిన|

ద్విజవంశశ్రేష్ఠుఁడనుచుఁ దెలియఁగవలయు||

సీ. అన్నదానముసేయు నధికుఁబ్రాతఃకాల

మునఁదలంచినదోషములు నశించు|

నన్నదానముసేయు నమలచారిత్తునిఁ

గనుఁగొన్నఁగలుష వర్గములడంగు|

నన్నదానముసేయు నతికృతార్థునితోడ

భాషింపఁదొలఁగుఁ బాపవ్రజంబు|

అన్నదానముసేయు నధికపుణ్యునిపాద

ధూళిసోకినఁబాయు దురితచయము|

అన్నదానంబు నిరతంబునాచరించు|

పరమపావనశుభగోత్రు పజ్జియందు|

భోజనముసేయువానికి భూప్రదక్షి|

ణంబొనర్చిన నన్నపుణ్యములుగల్గు||

సీ॥ కడజాతివానియాకలిఁ దీర్చినయతండు

గరమర్థి స్వర్గలోకముననుండు|

గృపచతుర్థునకు నోగిరమిడుధన్యుండు

తపనులోకమున మోదముననుండు|

నన్నంబువై శుక్రుని కర్థిఁబెట్టినవాఁడు

చంద్రలోకమునఁ దేజముననుండు|

నృపకులోద్భవుని కెన్నికభుక్తియొసఁగిన

ఘనుడువై కుంఠ లోకముననుండు|

బ్రాహ్మణునకు భోజనాప్యాయనంబు|

మొందఁజేసిన పుణ్యాత్ముఁడూర్జితముఁగ|

నమరగంధర్వ సిద్ధయత్కార్మసోమ|

కామహరసత్య విష్ణులోకములనుండు||

క, నిరతాన్నదాన, మొసఁగెడు|

నరునింటఁజరించు పరిజనంబులు సహగా|

సరకముల తెరువుఁజూడరు|

హరిలోకమునందు నుందురధికవిభూతి౯||

మ. గ్రహవక్రత్వముమానుఁ బీడలడఁగు౯

గర్కక్షయంబొందువి

గ్రహముల్ రావపమృత్యు దోషములువే

గంభాయు భూపత్యను|

గ్రహమున్గల్గుననిం జయంబొదవులో
 కఖ్యాతిచేకూరుఁబ్ర
 త్యహముందీనులకన్న దానమిడుపు
 నియోగికిఁక సూర్యజా॥

చ. శరధితరంగమాలికలు పైకతజాలముల భ్రసింధు శీ!
 కరములువర్షధారలు జగన్నతతారకముల్గణింపఁగా!
 నరిదియనంగ వల్వదదియైన గణింపఁగవచ్చుఁగానియో!
 తరణిజయన్నదానసుకృతంబుగణింపఁగరాదులేశము॥

చ. కపిలలుగాలచక్రములుకాంచనశైలములశ్వమేధముల్!
 తపములుస్వర్ణధేనువులు దైవనివాసము లీశ్వరార్చనల్!
 జపములుగూపముల్ నిధులుసామజఘోటక ముఖ్యదా
 నముల్!
 తపనజయన్నదానకబళంబు శతాంశముబోలదెన్నఁగన్॥

చ. వరుణుఁడుబంపెబంపెగిరినైరి కుబేరుఁడుబంపెబంపెభా!
 స్కరుఁడుదురాజువంపె బురశాసనుఁడంపె నజుండువం
 పెమం!
 దరధరుఁడంపెనంచును బ్రధానవిమానములన్నదాతకున్
 బరువడిఁజూపియెక్కుమనివల్కుదురందఱునందు దేవతల్॥

వ. అని యివ్విధంబున నైవస్వతునకు వాణీనాథుండెఱింగిం
 చెననిచెప్పి నృపకులోత్తమా? నీవును నన్నదానవ్రతం

బాచరింపుమని మునికులతిలకుండు వలికిన పులకాంకిత
శరీరుండ్డై పునః పునః ప్రణామంబులాచరించిన యంబ
రీషుని నాశీర్వాదించి దూర్వాసుండు యథేచ్ఛంజనియె.
గాన నోగ్రహస్థులారా? వినుండు.

శ్లో. దరిద్రదాయకృతందానం । శూన్యలింగస్యపూజనమ్ ।
అనాథప్రేతసంస్కార । మశ్వమేధసమంవిదుః॥

వ. అను నార్యోక్తప్రకారంబు ననుసరించి.

గీ. కపటగురులపాత్ముఁ గలనై నఁగోరక ।
దేవునందుభక్తి తిరముసేసి
కలకొలందిదాన కాంక్షులై సద్వృత్తి
వెలయువారెముక్తి సులభులందు॥

ఉ. పెద్దలసేవ సేసిననుఁ బెంపగుఁగాకవృథాభిమానులై ।
గర్జియసుద్దులందగిలి గానక మూఢులుగొండఱుర్విలోఁ ।
బ్రాద్దులువుత్తురట్ల చెడిపోవక సామినిభక్తిఁగొల్చినన్ ।
దద్దయుమోక్షమబ్బుగద దాశరథీజనకాత్మ జాధిపా॥

మ. ఉపవాసవ్రతశౌచశీల మఖసంధ్యోపాసనాగ్నిక్రియా ।
జపదానాధ్యయనాది కర్మములమోక్షప్రాప్తిసేకూరణ ।
చ్చపుభక్తింహరిఁబుండరీకనయనుంసర్వాతిశాయింరమా
ధిపుఁబాపఘ్నుఁబరేశునచ్యుతునినర్థింగొల్వలేకుండినన్॥

వ. మఱియుఁ బురుషోత్తముండగు శ్రీమన్నారాయణుండు
మతవిరుద్ధంబులచే నకలజనులు చెడుదురని.

శ్లో॥ మద్భక్తశృంకర ద్వేషీ మద్వేషీశంకరప్రియః।
తావుభౌనరకంయాతి యావచ్చంద్రదివాకరౌ॥

తా. నాకుభక్తుండయి శంకరుని ద్వేషించువాఁడును,
నన్ను ద్వేషించి శంకరునకు భక్తుండయినవాఁడును, వారిరువురు
సూర్యచంద్రులున్నంతవరకు నరకమును బొందుచున్నారు.

వ. అని దెల్పెనుగాన మీరు మతవైరాగ్యంబులుమాని
హరిహరు లనేకభావంబునం జింతింపుచు పాపండుల
దుర్బోధనలఁ జెవినిఁజూరనీక యథోచిత ధర్మజిజ్ఞాసుల
రయి శమదమసత్యశౌచదయాది గుణగరిష్ఠులరయి.

మ. అరివర్గంబడగించి రాజసముఁ గోపాటోపమున్నాన్నిని।
ర్భరుఁడై యాషణవర్జితుండగుచు ధర్మంబాదిగాసాధనో।
త్కరముంగోరక నింద్రియంబులుఁదలంగంమాయనిర్జం
చిభా।

స్వరుఁడైనంగొనచేతికబ్బ దెటుమోక్షంబుజ్జ్వలద్రూపమై॥

వ. ఓజనులారా? వినుండు. లోకోపకారంబుఁగా మధుమ
క్షికంబు లనేకకుసుమ మకరందములంగూర్చి యొరుల

కిచ్చుపగిది ననేకపురాజేతిహాసాంతర్గతంబులయి శ్లోక
గూపంబులగు సీతులంగ్రహించి యనుభవదృష్టాంతం
బులుఁగా నెనర్చిన యీసుచరిత సీతిమార్గోపదేశ పద
స్థులై బధిరశంఖానినాదమువలెను సంధకదర్పణ దర్శ
నమువలెను నెన్నక నతిథులకై యన్నోదకదాన వ్రతం
బాచరింపుచు సుసీతిపరులరై యుండెదరని ప్రార్థింపు
చున్నాడను.

శ్లో. ఆత్మాత్వంక్షితిజామతిః పరిజనాః ప్రాణాశ్శరీరంగృహం!
పూజా తేవిషయోపభోగరచనా నిద్రాసమాధిస్థితిః!
సంచారఃపదయోఃప్రదక్షిణవిధిః స్తోత్రాణిసర్వాగిరో!
యద్యత్కర్మకరోమితత్తదఖిలం రామాస్తుతేపూజనమ్॥

వ. అనునట్లు నాచేనేమేమి చేయఁబడుచున్నదో యాసమ
స్తమును భగవదర్పణంబొఁగాక.

క. ధీరంజనిమృదుపదవీ! ధీరంజనిశ్రవణమాత్రదివ్యక్రేయో!
ధీరంజనియపగతదు! ధీరంజనివెలయుసత్సుధీరంజనియై.॥

క. లోకోపకారమునకై ।

వాకోంటిబుధేంద్రులారవరగుణులారా!

చూచుచున్నాను!

బ్రాహ్మణునిదిగది నాకు పద్ధతి వెలయును!

సాక్షాత్! ఇది శ్రీశివశాస్త్రి ప్రసాద సమాలంభా

ననద్య విజ్ఞానై భవ నీలివంశోద్భవ

శాస్త్రాభ్యా తృతీయతనూభవ

పంచలాహ్వయ ప్రణీతంబైన

ధీరంజని సమాప్తము.

శ్రీ కృష్ణార్పణమస్తు.

—————

11003

